

ખાલ-વાડી

ભાગ ૩ નો

(ધોરણ ચોથા અને પાંચમા માટે)

૮૫૭૮

રાષ્ટ્રીય અંથમાળા કાર્યાલય-સુરત.

સ્વર્ગસ્થ માતાપિતાના

અમર આત્માને

કાર્તિકાવપૂર્વક સમર્પણ !

ગુજરાત વિદ્યાપીઠ ગ્રંથાલય
અમદાવાદ
ગુજરાતી ગ્રંથોના અમલદાર

૧૯૫૬-૫૭ : ૮૫૨ : ૮-૧૨

સા દેવ્યા યા વિમુક્તયે

કવિતા બાળકોને અને મોટાં માણસોને પણ સ્વાભાવિક રીતેજ પ્રિય હોય છે, તેથી આ સંગ્રહોના કવિતાનું ધારણુ બહુ જીનીને ઉચું રાખવામાં આવ્યું છે. કૂલ-વાડી, કહેવતો, અને ઉપાણ્યાં એ સાહિત્યનાં અગત્યનાં અંગ છે. તેની થોડી થોડી વાનગી પીરસવામાં આવી છે. રસિક વિદ્યાર્થીઓ અને શિક્ષકો રસ લાગનાં વધારે ને વધારે સંગ્રહ સ્વપ્રયત્નથી કરી લેશે. કવિતાનું ધારણુ ઉચું રાખવું હોવાથી પહેલો ખંડ અંગ્રેજી પહેલા ધારણુના અને બીજો ખંડ બીજા ધારણુના વિદ્યાર્થીઓના ઉપયોગમાં પણ આવી શકશે. વળી આ વર્ષે તો બીજો ખંડ ગુજરાતી છદ્ધા ધારણુના બાળકોને પણ નવ નજ હોવાથી સ્વાર્થી શકશે. આ સંગ્રહોની પ્રેરણા માટે કે દીક્ષિતનો અને કવિતાના લેખકોનો આભાર માનું છું.

ગાંધી દિવસ,

૧૮-૧-૫૭ સુરતે

}

કલ્યાણજી વિદ્યાર્થી

ગૂજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૮૮૭૮ વર્ગીક

પુસ્તકનું નામ અ.પ.પ.૧૭-૩

વિષય મૃદુલ : ૮૪૨૧ : ૪ : ૧૫

ખાલ-વાડી

ભાગ ૩ ને

ખંડ ૧ લો

[ધોરણ ચોથા માટે]



૧

ધર્મસ્તુતિ

વસંતતિલકા.

નિદ્રા મહીં નહિ હતું તનભાન જ્યારે,
જેણે જુઓ પુરણ રક્ષણ કીધું ત્યારે;
તેને પ્રભાત સમયે પ્રથમે સ્મરુંરે,
કાર્યો બધાં દિવસનાં પછીથી કરુંરે. ૧
જીવોનું પાલન કરે પ્રીતથી સદા એ,
રે જીવ કાળ રચના જગની જણામે;
તેજસ્વી સૂર્ય શશી+ નિત્ય પ્રકાશતારે,
હે જીવને જીવન શક્તિ વધારતારે. ૨
ટાળે તિમિર* ગગને ભમી દિન રાત,
આરામની નથી તહીં પણ એક વાત;
થાક્યો બધા દિવસના શ્રમથીજ પ્રાણી,
રાત્રિ ભલી સુખ હીએ ભર નિંદ્રા આણી. ૩

જો મેઘમંડળ કરે નિયમિત વૃષ્ટિ,
 સંતોષ ને હરખ માંહી પુલાઈ સૃષ્ટિ;
 પૃથ્વી વનરૂપતિ વડે ધન ધાન્ય આપે,
 પ્રાણી તણાં કઠિન કષ્ટ અનેક કાપે. ૪
 શું આ સૃજ્યાં પવન પાવકા પાણી ઇશે,
 પ્રાણી તણું જીવન એ ત્રણ નિત્ય દીસે;
 જો ચાકરી મનુષ્યની ત્રણને દીધી છે,
 શું સુખ સાધન તણી રચના કીધી છે? ૫
 આહા! પ્રભુ! મનુષ્યને મન યુદ્ધિ આપી,
 સત્તા વડી સહુ જીવો પર તેની સ્થાપી;
 એવું રૂઝું સદિવઃ પાલન જે કરે છે,
 તેને ભૂલી નહિ ભજે જન પાપી તે છે. ૬
 માણું સુખુદ્ધિ પ્રભુજી! નીતિ પંથ વાળો,
 ભૂલાવતા સરવ સંશય મુજ ટાળો;
 છે મુજ ધર્મ ગણી કામ બધાં કરુંરે;
 સદ્બલક્રિતી પ્રભુ તણા ચરણે ઠરુંરે. ૭

મધુવચરામ.

✽

૨

ગુણવંતી ગુજરાત.

ગરબી

ગુણવંતી ગુજરાત, અમારી ગુણવંતી ગુજરાત!
 નમીએ નમીએ માત! અમારી ગુણવંતી ગુજરાત; (ધ્રુવ)

॥ અગ્નિ. ÷ રાત-દિવસ.

મોઘેરા તુજ મણિમંડપમાં આ ઝુકી રહ્યાં આમ શિષ,
માત મીઠી તુજ ચરણ પડીને માગીએ શુભ આશિષ!
અમારી ગુણવંતી ગુજરાત! ૧

મીઠી મનોહર વાડી આ તારી નંદવનશી અંમોલ;
રસ પુલકાં વીણતાં વીણતાં ત્યાં કરીએ નિત્ય કલોલ!
અમારી ગુણવંતી ગુજરાત! ૨

સંત મહંત અનંત વીરોની બહાલી અમારી માત!
જય જય કરવા તારી જગતમાં અર્પણ કરીએ જાત!
અમારી ગુણવંતી ગુજરાત! ૩

ઉડાં ઘોર અરણ્ય વિષે કે સુંદર ઉપવન માંય,
દેશ વિદેશ અહોનિશ અંતર એકજ તારી છાંય!
અમારી ગુણવંતી ગુજરાત! ૪

સર સરિતા રસભર અમીઝરણાં રત્નાકર ભરપૂર,
પુણ્યભૂમિ કૃષ્ણકૂલ ઝંઝુમી માત! રમે અમ ઉર!
અમારી ગુણવંતી ગુજરાત! ૫

હિંદુ, મુસલમાન, પારસી, સર્વે માત! અમે તુજ બાળ,
અંગ ઉમંગ ભરી નવરંગે કરીએ સેવા સહુ કાળ!
અમારી ગુણવંતી ગુજરાત! ૬

ઉર પ્રભાત સમાં અજવાળી, ટાળી દે અંધાર!
એક સ્વરે સહુ ગગન ગજવતો, કરીએ જય જયકાર!
અમારી ગુણવંતી ગુજરાત! ૭

ખબરદાર.

સ્વદેશપ્રીતિ

ભૂજંગી છંદ

ભલી ભારતભૂમિ વિષે રાજ રે'તો,
હશે કેા બિચારો નથી જેહ કે'તો;
“ભલો દેશ મારો ભલી ભોમ મારી,
મને પ્રાણથી નિત્ય છે એજ ખ્યારી.” ૧

હશે મૂળ કેા મારતો ભૂમિ ભારે,
નથી દેશની દાઝ જેને લગારે;
સદા શુષ્ક હૈયું રહે વજ્ર જેવું,
કશું કેમ જાણે નથી લેવું દેવું. ૨

હશે તે કદાપિ બહુ લક્ષ્મીવાળો,
વડો વૈભવી રાજવી ને રૂપાળો;
તથાપિ ન તેને વિવેકી વખાણે,
ભરે પેટ તે કાગ કીડા પ્રમાણે. ૩

સ્વદેશી વડો દેશીનાં દુઃખ ટાળે,
હજારો જનોને સદા જેહ પાળે;
વળી લોકકલ્યાણમાં લાભ લેખે,
પુરા પ્રેમથી કોણ તેને ન પેખે? ૪

નથી વિદ્વતા વાપરી દેશ દાઝે,
નથી વાપરી પાઇ જો લોક કાજે;
નથી કામ કીધાં સ્વદેશાભિમાની,
વૃથા જન્મ ખોયો કરી શી કમાણી? ૫

વિદેશે વસીને ઘણો કાળ ગાળી,
સ્વદેશે ગયો જે લલો લાઝશાળી;
વિયોગી સગાં ભૂમિને ભેટી લાવે,
કહો કોણને હર્ષનાં આંસુ નાવે ? ૬

(ચોથી ચોપડી.)

✽

૪

“સુખદુઃખ મનમાં ન આણીએ”

[રાગ વેરાવળ.]

સુખદુઃખ મનમાં ન આણીએ, ઘટ સાથેરે ઘડીયાં,
ટાળ્યાં તે કોઈનાં નવ ટળે, રઘુનાથનાં જડીઆં. સુખદુઃખ.
નળરાજ સરખો નર નહિ, જેની દમયંતી રાણી,
અર્ધે વસ્ત્રે વનમાં ભગ્યાં, ન મળે અન્ન ને પાણી. સુખદુઃખ.
પાંચ પાંડવ સરખા અંધવા, જેને દ્રૌપદી રાણી,
બાર વરસ વન ભોગવ્યાં, નયણે નિદ્રા ન આણી. સુખદુઃખ.
સીતા સરખી સતી નહિ, જેના રામજી સ્વામી,
રાવણ તેને હરી ગયો, સતી મહા દુઃખ પામી. સુખદુઃખ.
રાવણ સરખો રાજાઓ, જેને મંદોદરી રાણી,
દશ મસ્તક છેદાઈ ગયાં, બધી લંકા લુટાણી. સુખદુઃખ.
હરિશ્ચંદ્ર રાય સતવાદીઓ, તારાલોચની રાણી,
તેને વિપત્તિ બહુ પડી, ભર્યાં નીચ ઘેર પાણી. સુખદુઃખ.
એ વિચારી હરિને લલ્લે, તે સાંયજ કરશે,
જીઓ આંગે સાંય ઘણી કરી, તેથી અર્થજ સરસે. સુખદુઃખ.

સર્વ કોઈને જ્યારે લીડ પડી, સમયાં અંતર જામી,
લાવટ લાગી ભૂધરે, મહેતા નરસૈને સ્વામી. સુખદુઃખ.
નરસિંહ મહેતા.

✽

૫

કૃષ્ણ અને સુદામો

૧

સુદામાનો સત્કાર

[રાગ માર.]

સૂતા શય્યાએ શ્રી અવિનાશ રે, અષ્ટ પટરાણીઓ છે જે પાસ રે,
એવે દાસી ધાતી આવી રે, જોઈ નાથે પાસે જોલાવી રે.
જોલી સાહેલી શિર નામી રે, દ્વારે આવ્યો કોઈ સ્વામી રે;
ન હોય નારદ અવશ્યમેવ રે, નહિ વસિષ્ઠ ને વામદેવ રે.
ન હોય દુર્વાસા ને અગસ્ત્ય રે, મેં તો ઋષિ જોયા છે સમસ્ત રે;
નહિ વિદ્યામિત્ર કે અત્રી રે, નથી લાવ્યો ચિટ્ઠી કે પત્રી રે.
દુઃખી હરિદ્ર સરખો ભાસે રે, એક તુંખીપાત્ર છે પાસે રે;
પિંગળ જટા ભસ્મે ભરિયો રે, ક્ષુધા રૂપી નારીને વરિયો રે.
શેરીએ શેરીએ થોકથોક રે, તેને જોવા મળ્યા બહુ લોક રે;
તેણે કહાવ્યું કરી પ્રણામ રે, માંડે વિપ્ર સુદામો છે નામ રે.
એમ દાસી કહે કરજોડ રે, ખરો ખરો કહે રણછોડ રે,
મારો બાળ સ્નેહી સુદામો રે, હું દુઃખીઆનો વિસામો રે.
ઉઠી ધાયા જાદવરાય રે, નવ પહેર્યાં મોબાં પાય રે;
પીતાંબર ભૂમિ ભરાય રે, રાણી રૂકિમણી ઉંચાં સ્હાય રે.

અતિ આનંદે ફૂલી કાય રે, હરિ દોડે ને શ્વાસે ભરાય રે;
 પડે આખડે બેઠા થાય રે, એક પળ તે જુગ જેવી બાય રે.
 સ્ત્રીઓને કહી ગયા ભગવાન રે, પૂજાથાળ કરો સાવધાન રે;
 હું જે ભોગવું રાજ્યાસન રે, તે તો એ પ્રાદાણું પુન્ય રે.
 જે કોઈ નમશે એના ચરણ આલી રે, તે નારી સહુપેં મને વા'લી રે;
 તવ સ્ત્રી સહુ પાછી ફરતી રે, સામગ્રી પૂજાની કરતી રે.
 સહુ કહે માંહે માંહે બાઈ રે, કેવા હશે શ્રી કૃષ્ણના ભાઈ રે;
 જેને શામળિયા શું રનેહ રે, હશે કંઠર્પ સરખો દેહ રે.
 લઈ પૂજના ઉપહાર રે, રહી ઉભી સોળ હબાર રે;
 બાઈ લોચનનું સુખ લીજે રે, આજ જેઠનું દર્શન કીજે રે.
 ઋષિ શુકલ કહે રાય રે, શામળિયોળ મળવા બાય રે;
 છબીલેળએ છુટી ચાલે રે, દીધી દોટ તે દીનદયાળે રે.
 સુદામે દીઠા કૃષ્ણ દેવ રે, છૂટયાં આંસુ શ્રાવણ નેવ રે;
 જુએ કૈાતક ચારે વર્ણ રે, કયાં આ વિપ્ર કયાં અશરણશર્ણ રે.
 જુવે દેવ વિમાને ચડિયા રે, પ્રભુ ઋષિને પાયે પડીઆ રે;
 હરિ ઉઠાડ્યા ગ્રહી હાથ રે, ઋષિળ લીધા હૈડા સાથ રે.
 મળ્યા ભદ્રવ ભેવા પૂઠે રે, પ્રેમના આલિંગન નવ છુટે રે;
 મુખ અન્યો અન્યે ભેયાં રે, હરિનાં આંસુ સુદામે લેયાં રે.
 તુંખીપાત્ર ઉદાળીને લીધું રે, દાસત્વ દયાળે કીધું રે;
 ઋષિ પાવન કર્યું મુજ ગામ રે, તમે પવિત્ર કર્યું રંક ધામ રે.
 તેડી આવ્યા વિશ્વાધાર રે, મંદિરમાં હરખથી અપાર રે;
 હસ્ત આલી હરખે મુરારિ રે, ભેઠ હાસ્ય કરે સહુ નારી રે.
 ઘણું વાંકાં બોલ્યાં સત્યભામા રે, આવા કુટડા મિત્ર સુદામા રે!
 હરિ તેને ઉઠીને શું ધાયા રે, લલી નાનપણાની માયા રે.

લલી જોવા સરખી જોડી રે, હરિને સોધો અને રાખોડી રે;
જો કોઈ બાળક ખાર નીકળશે રે, તે તો કાકાને દેખી છળશે રે.
તવ બોલ્યા રૂકિમણી રાણી રે, તમે બોલો છો શું બાણી રે;

વલણ

શું બોલો વિસ્મય થઈ, હરિલક્ષ્મીને ઓળખો નહિ;
બેસાડ્યા મિત્રને શય્યા ઉપર, ઢાળે વાયુ હરિ ઉભા રહી.

૨

ગોઠડી

[રાગ મલાર]

ગોવિંદે માંડી ગોઠડી, કહોને મિત્ર અમારા;
સાંભળવા આતુર છું, સમાચાર તમારા.—ગોવિંદ૦
શે દુઃખે તમે દુખળા, એવી ચિંતા કેહી;
મન મૂકીને કહો મને, મારા બાળ સ્નેહી.—ગોવિંદ૦
પછી સુદામો બોલિયા, પ્રભુને શીશ નામી;
તમારું અબલપયું કાંઈ નથી, છો અંતરજામી.—ગોવિંદ૦
અમને તો દુઃખવિજેગનું, નહિ પ્રભુજી પાસે,
આજ હરિ હુંને જો મળ્યા પિંડ પુષ્પ થાશે.—ગોવિંદ૦

[રાગ સામગ્રી]

પછી શામળિયો બોલીઆ, તને સાંભરે રે;
હાજી નાનપણાની પેર, મને કેમ વિસરે રે.
આપણુએ મહિમા સામે રહ્યા, તને

હાજી સાંદીપનિ ઋષિને ઘેર. મને૦

અન્ન લિક્ષા માગી લાવતા. તને૦

હાજી જમતા ત્રણે બ્રાત. મને૦

આપણુ સુતા એક સાથરે, તને૦

સુખ દુઃખની કરતા વાત. મને૦

પાછલી રાતના જાગતા, તને૦

હાજી કરતા વેદની ધુન્ય. મને૦

ગુરુ આપણા ગામે ગયા, તને૦

જાવવા કોઈકિ મુન્ય. મને૦

કામ દીધું ગોરાણીએ, તને૦

કહ્યું લઈ આવોને કાઠ મને૦

શરીર આપણાં ઉકળયાં, તને૦

હાજી માથે તપ્પે અરિષ્ટ. મને૦

સ્કંધે કહોવાડા ધર્યા, તને૦

ઘણું દૂર ગયા રણછોડ. મને૦

આપણે વાદ વદા ત્રણે બાંધવા, તને૦

હાજી ફાડ્યું મોટું ખોડ. મને૦

ત્રણે ભારા બાંધ્યા દોરડે, તને૦

હાજી આવ્યા બારે મેહ; મને૦

શીતળ વાયુ વાયે ઘણો, તને૦

ટાઢે થરથર ધુળે દેહ. મને૦

નદીએ પૂર આવ્યું ઘણું, તને૦

ધન વરસ્યો મૂશળધાર. મને૦

એકે રિશ્ત મુઝી નહીં, તને૦

થયા વીજતણા ચક્રાકર. મને૦

ગુરુ જોળવા નિસર્યા, તને૦
 કહ્યું સ્ત્રીને કીધો તેં કેરું મને૦
 આપણને હૃદય શું ચાંપિઆ, તને૦
 પછી તેડીને લાવ્યા ઘેર. મને૦

[મિદામા ચરિત્ર.]

પ્રેમાનંદ.

*

૬

“ નખળાપર ના હાથ ઉગામો ”

નખળાપર ના હાથ ઉગામો, નહિ તેમાં જશ પામોરે-ટેક.
 નખળાને સખળો સપડાવી કીતિ માને ભારેરે,
 તે માને પણ લોક ન માને, શૂરજનો ધિકકારેરે. નખળા. ૧
 શૂર હોય તે શૂરને દેખે, રાજ ત્યારે થાયેરે,
 પરાક્રમી વખણાયે જગમાં, છો કદી હારી જાયેરે. નખળા. ૨
 શૂરની સામા જોઈ શૂરની, છાતી ઉંચે આવેરે,
 કીરતિની કલગીને માટે, લડે તે બંને ભાવેરે. નખળા. ૩
 હાથ કરે નખળાપર જે કો, પાપી તે કહેવાયેરે,
 જગે જગે નાદાન ગણાયે, નામરદોજ મનાયેરે. નખળા. ૪
 ભણી ગણી નખળાનું રક્ષણ, સખળે કરવું જોઈએરે,
 દુઃખ દેતો નખળો હોય નર્મદ, કર ન ઉપાડો તોયેરે. નખળા. ૫

કવિ નર્મદ.

*

હિતનાં વચનો.

[હરિગીત.]

હિત કહ્યું સૂણે ન કંઈ તે, બધિર સરખો બાણવો,
 થાય સ્વાધીન ક્રોધને તે, આંધળા સમ માનવો;
 સાઈ જે બોલી ન બાણે, ગૂંગ સરખો ધારવો,
 સાઈ માકું ન સમજતાને, પશુ સમજી કહાડવો. ૧

તેજ મોટો બાણવો જે, નીત પર ઉપકારી છે,
 ધીર તેને ધારવો જે, રણે નિર્ભય ભારી છે;
 ધન બુવાની ઉંમર પર જે, નથી ભરોસો રાખતો,
 ચતુર શાણો બાણવો તે, મનનો સુખી થતો. ૨

સાંભળી સ્તુતિ આપણીરે, ભૂલી ખાવી ના ખતા,
 સ્વાર્થ સાડ લોક દુરચ્ચા, ભૂઠ ઝાઝું બોલતા;
 નિંદે કોઈ આપણે તો, લડવું નહિ તે સાંભળી,
 પીઠ પાછળ લોક હલકા, ભૂંડું બોલે તે વળી. ૩

ગરીબ કેને જોઈ તેનો, અનાદર કરવો નહિ,
 કોઈ કાળે આપણી પણ, રે દશા તેવી સહી;
 હિતુ જનની શીખ કેરું, કટુ ભાષણ છે ખરું,
 તોય તે હિતકાર માટે, વેર શું કરવા કરું. ૪

છાની વાતો આપણી તે, ભરોસે કહેવી નહિ,
 સાચ રનેહી હોય તો વળી, ભરોસે કહેવી સહી;
 આમદાની ખર્ચ લખવે, લોક સાવધ રેય છે,
 વહેવારે શરમ રાખે, હાનિ હોરી લેય છે. ૫

લેવી નાના પાસથી પણ, ચાતુરીની ! વારતા,
 પતે કજીઓ ઘેર મેળે, કાજી પાસે ના જતા;
 ભૂંડું ખોલો ના કદિ કો, મુએલાનું સર્વથા;
 વૈરલાવ ન રાખવો, ના ઉઘાડો છાની કથા. ૬

મીઠું જમવા જીભનેરે, ઝાઝી ટેવ ન પાડવી,
 કોઈ કજીઓ હોરી લેવા, ડોકી ખા'ર ન કાઢવી;
 એક કામ પૂરું થયેથી, હાથ ખીજે ઘાલવો,
 બેની વાતોમાં ત્રીજાએ, અટ વિચાર ન આલિવો. ૭

નર્મદ.

*

૮

ઉત્તમ કુળ.

[ચોપાઈ.]

જે કુળમાં સંપૂરણ સંપ, જે કુળમાં જનને બહુ જંપ;
 કરે સદા કીર્તિનાં કામ, ઉત્તમ કુળ તો એનું નામ.
 ચોખ્ખાં ધારે અંગે ચીર, ભલુંજ જેનું મન ગંભીર;
 તેવાં જન ઘર માંહી તમામ, ઉત્તમ કુળ તો એનું નામ.
 ઉત્તમ ધંધો જે આદરે, દ્વેષ કલેશ થકી દીલ ડરે;
 હેલું નહિ શિર એકે દામ, ઉત્તમ કુળ તો એનું નામ.
 અંતરમાં ન ધરે અભિમાન, કદી ધરે નહિ નિંદા કાન;
 કરે નહિ દૂષણનું કામ, ઉત્તમ કુળ તે એનું નામ.
 કદીયે ચડ્યું ન હોય કલંક, સત્યપણું પાળે નિશાંક;
 ધર્મતાણું તે નિર્મળ ધામ, ઉત્તમ કુળ તો એનું નામ.

સુંદરીઓને મળતું સુખ, દેખે નહિ સ્વપ્નામાં દુઃખ,
 ગુણીને યંધું વખાણે ગામ, ઉત્તમ કુળ તો એનું નામ.
 મૌંમે ઉત્તમ કુળ તો ઘણાં, આ લક્ષણ ઉત્તમ કુળ તણાં,
 દીલથી કહે છે દલપતરામ, ઉત્તમ કુળ તો એનું નામ.

દોહરા

સદ્વિદ્યા સદ્ગુણ સુધન, સદાચરણ સુવિચાર;
 ઉત્તમ કુળ તો એજ છે, જે ઘર સુખી નરનાર.

દલપતરામ.

✽

૯

ગમાર.

કરી લડંસો કર્મનો, કહે થશે થાનાર;
 આપ તજે ઉદ્યોગને, એ પણ એક ગમાર. ૧
 તેલ તુલ્ય અંતર તપે, મૂકે વળી વધાર;
 બળતાને બાળે બહુ, એ પણ એક ગમાર. ૨
 કરે વિચાર કર્યા વિના, અવસર વિરુદ્ધ ઉચાર;
 સમય વિષે સમજે નહિ, એ પણ એક ગમાર. ૩
 સહજ વાતમાં સર્વપર, ખોટો રાખે ખાર;
 વેર વધારે વિશ્વમાં, એ પણ એક ગમાર. ૪
 નિજ દુર્ગુણ દેખે નહિ, પરનિંદાપર ખ્યાર;
 છિદ્ર ઉઘાડે અવરનાં, એ પણ એક ગમાર. ૫
 છત આઝી ઘરમાં છતાં, નામ ધરે નાદાર;
 કુપણપણુ પોતે કરે, એ પણ એક ગમાર. ૬

ઘરઘણીઆણીથી લડી, બાળી દે ઘરબાર;
 વિમાસણુ વળતી કરે, એ પણ એક ગમાર. ૭
 સમજે જે જન સર્વથી, હુંજ ઘણો હુશિયાર;
 પછી ન પૂછે કોઈને, એ પણ એક ગમાર. ૮
 કરે ખુશામતખોર જન, વખાણુ વારંવાર;
 સાચું માને સર્વ તે, એ પણ એક ગમાર. ૯
 આગળ કહે અમીર તું, પાછળ કહે કુંભાર,
 એવાને નવ ઓળખે, એ પણ એક ગમાર. ૧૦
 ઉપજ ખરચના આંકનો, શોધે નહિ સુમાર;
 વણુ લેખે ધન વાવરે, એ પણ એક ગમાર. ૧૧
 પ્રથમ ચઢાવી પુષ્પ ને, છેવટ છાંટે છાર;
 ધમ્યું કનક ધૂળે ધરે, એ પણ એક ગમાર. ૧૨
 ઉઘમને અળગો ધરી, જઈને રમે જુગાર;
 ઇચ્છે ધન એમાં થકી, એ પણ એક ગમાર. ૧૩
 પ્રભુકરુણાથી પૃથ્વીપર, થઈ સૂખો સરદાર;
 આશિષ લે નહિ અવરની, એ પણ એક ગમાર. ૧૪
 ઉપકારી જનનો કદી, ઉર ન ધરે આભાર;
 દુનીઆમાં દલપત કહે, એ પણ એક ગમાર. ૧૫
દલપતરામ.

*

૧૦

‘જીવ્યાથી જોયું ભલું’

[સોરઠા.]

દેશાટન દિલદાર, વિચરી વિદેશમાં કરે;
 સાંપડશે સુખ સાર, જીવ્યાથી જોયું ભલું.

અવલોકન કયમ થાય, વિદેશમાં વિચર્યા વિના;
 ભૂગોળ કયમ ભણાય, જીવ્યાથી જોયું ભલું.
 જાત જાતના દેશ; જનો જનાવર જૂજવાં;
 વાણી ને વળી વેશ, જીવ્યાથી જોયું ભલું.
 ધંડિત ને વળી પાન, વિદેશને વેઠ્યા વિના;
 ગણાય નહિ ગુણવાન, જીવ્યાથી જોયું ભલું.
 જગદીશની જમીન, સ્વદેશ તેમ વિદેશની;
 ભાસે કદી ન ભિન્ન, જીવ્યાથી જોયું ભલું.
 સહવાસે સમજાય, અંતઃકરણ અનેકનાં;
 પકડે અનુભવ થાય, જીવ્યાથી જોયું ભલું.
 મિત્રો મળે અનેક, ગુણ લેવા દેવા બને;
 વપુમાં વસે વિવેક, જીવ્યાથી જોયું ભલું.

કવિ ભુજાખી.

#

૧૧

ભવિષ્યના નાગરિકો

[સવૈયા]

૧લો છોકરો:—

થઈશ ભાયડો બહાદુર જ્યારે, કામ કરીશ શું શું ત્યારે?
 મોટો ખેડુત થઈ ખેડીશ હું, જમીન બહુ સારી સારી;
 નવા પાક નિપજાવી લાવીશ, દોલત બહુ અણધારી-થઈશ.

૨જો:—

કામ શીખીને સુધારનું હું, આગબોટ બાંધીશ હું;
 દેશ દેશ ફરે મુજ વહાણો, શક્તિ એવી સાધીશ હું-થઈશ.

૩મે:—

થઈશ ખડો વેપારી હું તો, આંટ બાંધી પરદેશે;
હુનીઆની દોલત ઉથલાવીશ, ધન્ય ધન્ય સહુ કહેશે—થઈશ.

૪થો:—

વૈદ્ય, હુકીમ કે ઠાકતર થઈને, સેવ્ય તણી જડ કાઢું;
જગત મહીં આરોગ્ય પ્રસારી, દુઃખ તિમિર હણું ગાઢું—થઈશ.

૫મો:—

શોધક બની ને નવી નવી શોધો, જગત મહીં ફેલાવું;
સ્વર્ગ તણી સુખ સંપત્તને, આ જગત પરે રેલાવું—થઈશ.

૬ઠો:—

ભૂગર્ભશાસ્ત્રી બનીને મોટો, પૃથ્વી તણાં પડ ખોળું;
જમીન ઉપર ખૂટતાં સાધનનું, ક્ષેત્ર ખતાવું બહોળું—થઈશ.

૭મો:—

મોટો રાજપુરૂષ બની હું, રાષ્ટ્રીય ઐક્ય વધારું;
રાજ્યોના વિખવાદ મટાડી, જગમાં શાંતિ પ્રસારું—થઈશ.

૮મો:—

શિક્ષક, કવિ, ફિલ્સુફ બનીને, જ્ઞાન પ્રસારીશ જગમાં;
કરી મનુષ્યવિકાસ પ્રભુતા, આંજીશ તેની દગમાં—થઈશ.

૯મો:—

જન્મભૂમિ દુઃખીયાં માનવનો, સેવક નમ્ર બનું હું;
જુદમ અને અન્યાય અધર્મની, સામે જૂઠી મરીશ હું—થઈશ.

સર્વ સાથે:—

શક્તિ અને સંજોગ પ્રમાણે, જે કંઈ કાર્ય કરીશું;
તેને શ્રેષ્ઠ બનાવા માટે, કશાથીયે ન ડરીશું.

યાશું લાયકા બહાદુર અમે,

જોઈ રહેશે ત્યારે સહુ તમે.

નૂતનશ્રી.

✽

૧૨

ખલક ખેલ !

[મનહર.]

કથરાટ કુંડાને કે', તારૂં મોટું પો'તું ઘણું;

એરણ કે' વેલણનો, માર ખાય આડણી !

ઉંટ કે' હાથીને તું-માં ખોડ તારી શૂંઢ વાંકી;

વાડ કહે વેલાને તું, પંથીને દુઃખકારિણી.

જોજો રે તમાસો ! ખેલ ખાસો આ ખલક વિષે;

કોડે કોડે કર્વડાનાં, છિદ્ર ખોળે ચારણી.

મગનલાલ પુરૂષોત્તમદાસ.

✽

૧૩

ઉંદરને

[ગઝલ]

ખણીને ખોતરી ખાધું, કર્યું આ ઘર બધું પોલું;

હવે કે' રહેમ લાવીને, સિધાવો તો ઘણું સાડું.

ન દીધાં'તાં નિમંત્રણ કૈં, વગર તેડ્યા ધસી આવ્યા,
 હવે સિધાવવા વિનતી સિધાવી જાવ એ મામા !
 કરો ખસ માફ હાવે તો ઘણું વેઠયું અમે હૃદયી,
 વધુ ના તાર ખેંચાશે ન તો જાશે નકી તૂટી.
 ન ધરનો એક ખૂણોયે તમે રાખ્યો સમો સાજો,
 હતા કોઠાર ને ઢગ ધાન્ય તે ચોખખાં કર્યાં સર્વે.
 ન મૂક્યાં અંગ વસ્ત્રોયે કરડવા તીવ્રદંતીજી !
 છંતાં જાણે પડયું આછું પુંકીને દેહને કરડી !
 અરે ભુંડા જરાયે તો હૃદય કે ન્યાયને ધારો,
 ન ખોદો ખાવ તેનું તો પ્રભુની બીક કૈં રાખો.
 તમારા ત્રાસથી થાકી હવે તોખા કરું ખાપુ !
 ઉરે કૈં એમ આવે કે મીની માશી જઈ ચાલું.
 પરંતુ કાઢતાં બકરું ઘુસે જો ઉંટ ડરું તેથી,
 ઉભયનું હિત વિચારી સિધાવો છેલ્લી એ વિનતિ.

*

અંધેરી નગરીનો ગંડુ રાજા

(ભૂજંગી)

પુરી એક અંધેરીને ગંડુ રાજા,
 ટકે શેર ભાજી ટકે શેર ખાજા;
 બધી ચીજ વેચાય ત્યાં એક ભાવે,
 કદી સારી ખૂરી ન વેચે વિવેકે.
 તહાં જો ચઢ્યા ખે ગુરુ એક ચેલો,

ગયો ગામમાં માગવા શિષ્ય પેલો;
 લીધી સુખડી હાટથી આપી આટો,
 ગુરૂ પાસ જઈને કહે ખૂબ ખાટયો.
 ગુરૂજી કહે રાત રે'વું ન આંહી,
 સહુ એક ભાવે ખપે ચીજ ન્યાંહી,
 હશે ચોર ને શાહનો ન્યાય એકે;
 નહિ હોય શિક્ષા ગુનાની વિવેકે.
 ન એ વસ્તીમાં એક વાસો વસી જે,
 ચલો સઘ ચેલા જવું ગામ ખીજે;
 કહે શિષ્ય ખાવા પીવા ખૂબ આંહી,
 તજી તેહ હું તો ન આવીશ ક્યાંહી.
 ગુરૂએ ખહુ ખોધ દીધોજ ખાસે,
 નહિ ચોગ્ય રે'વું અહીં રાત વાસો;
 ન માની કરી વાત તે શિષ્ય ન્યારે,
 ગુરૂજી તજીને ગયા ગામ ત્યારે,
 રહ્યા શિષ્યજી તો તહીં દિન ઝાઝા,
 ખહુ ખાઈ પીને થયા ખૂબ તાન્ન;
 પછીથી થયા તેહના હાલ કેવા,
 કહું છું હવે હું સુણો સર્વ તેવા.

*

*

*

દોહરા

તસ્કર ખાતર પાડવા ગયા વણિકને દ્વાર,
 તહાં ભીંત તૂટી પડી ચોર દબાયા ચાર.

માત પ્રભાતે ચોરની ગઈ કરવા ફરિઆદ,
 શૂળી ઠરાવી શેઠને ડોસીની સુણી દાદ.
 એવું ઘર કેવું ચણ્યું ખૂન થયાં તે ઠાર,
 રાંતે ખાતર ખોદતાં ચોર દબાયા ચાર.
 વણિક કહે કડિઆ તણો એમાં વાંક અપાર,
 ખરેખરી એમાં નથી મારી ખોડ લગાર.
 કડીઆને શૂળી ઠરી વણિક બચ્ચો તે વાર,
 ચૂક ગારો કરનારની કડિએ કરી ઉચાર.
 ગારો કરનારો કહે પાણી થયું વિશેષ,
 એ તો ચૂક પખાલીની મારી ચૂક ન લેશ.
 પૂરપતિ કહે પખાલીને જોતું શૂળીએ જાય,
 આજ પછી આ ગામમાં એવા ગુના ન થાય.
 મુલ્લાં નિસર્યો મારગે મેં જોયું તે દિશ,
 પાણી અધિક તેથી પડયું રાજા છાંડો રીસ.
 મુલ્લાંજીને મારવા કરી એવો નિરધાર,
 શૂળી પાસે લઈ ગયા મુલ્લાંને તે વાર.
 ફલ જડું શૂળી તણું મુલ્લાં પાતળે અંગ,
 એવી હકીકત ચાકરે જઈ કહી ભૂપ પ્રસંગ.
 ભૂપ કહે શું હરઘડી પૂછો આવી કોઈ,
 શોધી ચડાવો શૂળીએ જાડા નરને જોઈ.
 જોતાં જોતાં એ જડ્યો જોગી જાડે અંગ,
 બહુ દિન ખાઈને બચ્ચો રાતે માતે રંગ.
 શિષ્ય મુદત માગી ગયો ગુરૂ પાસે પસ્તાય,
 ગુરૂએ આવી ઉગારીઓ અદ્ભુત કરી ઉપાય.

જોગી શૂળી પાસ જઈ કહે ભૂપ સુણ કાન,
 આ અવસર શૂળીએ ચડે વેગે મળે વિમાન.
 એલો ખોડ્યો હું ચડું એ ગુરૂ કહે હું આપ,
 અધિપતિ કહે ચડીએ અમે પૂરણ મળે પ્રતાપ.
 ગુરૂ ચેલાને ગામથી પહોંડયા ગાઉ પાંચ,
 રાજા શૂળી ઉપર રહ્યા અંગે વેઠી આંચ.
 જ્યાં લણેલ ન ભૂપતિ નીપજે એવા ન્યાય,
 દેશ સુધારાની ત્યાં તો આશા શી થાય ?

દલપતરામ.

✽

૧૫

“ તહીં આ શિર ઝુકે છે ”

[ગઝલ.]

જ્યાં નિજ સ્વાર્થના ખંધો તુટ્યા, જ્યાંહે ફકીરી છે;
 સ્વીકારી સેવના જેણે, તહીં આ શિર ઝુકે છે.
 ચહે જે સાચને ફિલથી મરે જે સાચને માટે;
 અલય જે વીર સઘળે છે તહીં આ શિર ઝુકે છે.
 ગણે ના ખોફ સત્તાનો ગણે ના જે સ્તુતિ નિંદા;
 ઝુકે જે લોકના હિતે તહીં આ શિર ઝુકે છે.
 ભભૂકી દીનનાં દુઃખે જીગરમાં હોળીઓ જેને;
 મથે એ દહાય ખુઝવવા તહીં આ શિર ઝુકે છે.
 વિરોધી ને વિપત્તિનાં હજારો ખંડની સામે;
 સમરમાં કેસરી ગાળે તહીં આ શિર ઝુકે છે.

પ્રભ ને દેશની કીર્તિ તણી જેને ખુમારી છે;
 ઉજળે જન્મભૂમિને તહીં આ શિર ઝુકે છે.
 ટકાવા ટેક સ્વાભિમાન આપે આહુતિ સહુની;
 ખિરદ જે મહંનું ધારે તહીં આ શિર ઝુકે છે.
 ગણ્યું ધર દેશને જેણે કુટુંબી દેશીઓ માન્યા;
 વહાવી પ્રેમની ધારા તહીં આ શિર ઝુકે છે.
 વિભૂતિ દેશને ચરણે ધરી નિષ્કામ ભાવેથી;
 કરે કુરખાની જીવનની તહીં આ શિર ઝુકે છે.

કલ્યાણજી.

✽

૧૬

ધર્મસ્તુતિ

[પુનમ ચાંદનીને મળતો]

તારો વાસ દીસે ભગવાન સ્થળે સ્થળ વિશ્વમાં રે,
 રહેજો તેજ અનુપમ તુજ અમ અંતર માંહ્ય;
 થાયે પ્રકાશ ઉજળો અન્ધકાર જાતાં સહુ રે—તારો.

સુંદર તારકવૃન્દમાં, વિશાળ નભની માંહ્ય,

સરિતા ને સાગર વિષે, તારાં દર્શન થાય.

જ્યાં જ્યાં ફરીએ ત્યાં ત્યાં નિવાસ તુજ નજરે પડે રે,

દિવસે તેમજ રજની તિમિરમાં પણ તુજ ભાસ;

તાજું સ્મરણ નિર્મળું, અમ હૃદયે નિત્યે રહો રે—તારો.

વિવિધ રંગ આ અવનિમાં, કેવળ અમે અજાણ,

કર પકડી કંઈક કરી, ખતાવજે સન્માર્ગ;

તારા સબલ શરણુની, સહાય છે અમને ધણી રે,
 તેનો આશ્રય લઈને બળવીએ નિજધર્મ;
 નિશઠિન થાય અમારું રહેવું તુજ સંગમાં રે.—તારો.
 સત્ય, પ્રેમ ને શાંતિના રૂડા મુખકર સ્રોત,
 વહો નિર્મળ અમ જીવનમાં રહો ન ચિ-તે ક્ષોભ;
 બની રહી શુદ્ધ, અમારાં હૃદય, નિત્ય તુજમાં વસોરે,
 તજીએ તુજ કંઈના થકી અહુભાવ વિચાર,
 રહે નવ 'તું' 'હું'ના કંઈ ભેદ, એક બનીએ સદા રે—તારો.

ડાહ્યાભાઈ લક્ષ્મણભાઈ પટેલ.

✽

૧૭

ધણુ

[આશો માસે શરદ પુનમની રાત જો-એ રાગ.]

જિયે સૂરજ જો લીલૂડા વનમાં રે,
 જિયે જિયે સરવર-ગિરિવરને તટે.
 જાગ્યાં ઘોર ઘટામાંનાં પંખેરે,
 જાગ્યાં જાગ્યાં મેના, પોપટ મોરલા.
 ધણુ લઈને ચાલ્યા વન ખાલ ગોવાળો રે,
 ગાયો લઈ જશેરે આઘી સીમમાં.
 ફરતો ફાલ્યો આંખલિયાનો ફાલરે,
 શીળો રે સરવરિયાપરનો વાયરો.
 ધણુ ચરશે લીલમડું ઘાસ લવિંગરે;
 સરવર નીર પીશે ને તેમાં ધૂમશે.

ઘાડાં જામ્યાં જાંબુડીનાં ઝાડોરે,
 તેને શીળે ધણુ વેરાતું ઢળી જશે.
 દૂરના સરવર ભરતા ઝરણું જેવોરે,
 ગીતડાં ગાતાં નાદ રાયકો રેલશે.
 આંખાની મંજરીઓ ખાતી કોયલરે,
 વસન્તની વાંસલડી સરિખી ખેલશે.
 ચીલામાં ચળકંતા મરવા વીણીરે,
 છાંયે ખેઠા રાયકો ભાત આરોગશે.
 વૈશાખે વંટોળ ઉનાધખ વાશેરે,
 ધૂળના વાદળ રચશે વનના વાયરા.
 ખળતાં કિરણોના વરસાદ વરસશેરે,
 ખળશે ધરતી, ખળશે પ્રાણી પાંદડાં.
 વિયોગ શો કંઈ ધોમ ધખે આકાશરે,
 સૂકવશે સૃષ્ટિ, રસ આંખે સિંચશે.
 ચરતાં પંખી ડાળે લેળાં થાશેરે,
 વિસામે વિરમશે જગના પંથીઓ.
 કડવી લીમડીઓની મીઠી છાયેરે,
 રૂમાલના ઓશીકે રાયકો પોદશે.
 કિલ કિલ કરતાં બહાલપડાં પંખેરૂરે,
 બહાલા ગોવાળ હાલરડે ઊઘાડશે.
 લીલમછમ પલ્લવમાં ઠરતો વાયુરે,
 થાકેલા ગોવાળનો થાક ઉતારશે.
 નમતો પોર થશે ને સૂરજ નમશેરે,
 વાદળિયા સરવરમાં દહેરો આવશે.

તટના ઘાસ વિષે મધમાખ ગગણુશેરે,
પાળોને શણગારશે બગની વેલડી.
તરૂંવર કરતાં વાધી તેમની છાચરે,
પશુ પંખી પણ લાગ્યાં મહબર ડોલવા.

પોઠયા રાયકા આળસ મરડી ઉઠ્યારે,
ઉઠીને વગાડી ચતરંગ વાંસળી;
આઘી આઘી ખોમાં વળતી ગાયેરે,
વાંસલડી સાંભળશે ટપ ત્યાં ઉભશે.

જળ જળ નિર્મળ કમળો છૂંદતી લેસોરે,
વાંસલડી સુણશે ને જળને ત્યાગશે.

જો જો ! ઘેરા ભવયમુના તટ રમતારે,
અનહુદરે વગાડે ગોવિન્દ વાંસળી.

સુણ, સમજ આચર એ ગીતના લેહોરે,
પશુથી એ પામર શું આપણ માનવી ?

કવિ ન્હાનાલાલ.

✽

૧૮

જસોદાનો વિલાપ

‘મારું માણુકડું’ રિસાયું રે, શામળીઆ,
તારા મનમાં એ શું આબું રે શામળીઆ !

જો પરીધણ માતા ને મૂંઝી, શામાટે છુપાવ્યું રે શામળીઆ !

મારું માણુકડું ૧

કાલિંદીનું કાળું પાણી, માંહે વસેકાળો કાળી
હુવે આશા તે શી મળવાની, કેમ આવે વનમાળીરે
શામળીઆ ! માફ. ૨.

સંતાન રૂપી મોટું ધન તે, કર્મે લીધું લૂંટી,
મેં નવ જાણ્યું જતન કરીને રતન પડ્યું કેમ છૂટીરે
શામળીઆ ! માફ. ૩.

પુત્ર પામી હું છેલ્લે આશ્રમે, ઉછેરીઓ પ્રતિપાળી
નીપન્યો રસ ઢળી ગયો હું, વિભોગ આગે બાળીરે
શામળીઆ ! માફ. ૪.

નાકે મોતી; પાચે ઘુઘરી, મોરમુગટ શિરધારી
ફરી રૂપ હું ક્યાંથી ફેખું, સુત આવે ગૌચારી રે
શામળીઆ ! માફ. ૫.

કાને કુંડળ મુખમાં મોરલી, સાંજે ગોકુળ આવે
ભૂખ્યો છાં કહી પેટ ફેખાડે, મુને માડી કહી બોલાવે
શામળીઆ ! માફ. ૬.

પીતપિછોડી, કાછ કસે, મુજ કને નેતરૂં માગે
હું ઘરડી માને થાકી જાણી, કોણ વલોવા લાગે રે
શામળીઆ ! માફ. ૭.

ઉંડા જળમાં વાસો કીધો, પાણીમાં કેમ ગમશે ?
મોર પોપટ ને પુતળી તારે, રમકડે કોણ રમશે રે
શામળીઆ ! માફ. ૮.

કંઈ તું ગયો ને હું જીવું છું, ઓછું સગપણ માટે
સાચું વહાલ તો જ્યાં જણાયે, સાંભળતાં હૈયું ફાટે રે
શામળીઆ ! માફ. ૯.

કાઠપેં પાષાણ કઠિન છે, તેપેં કઠિન છે લોહું.
વજ્ર તુલ્ય છે કાળજી માફ, (લોકને) શું દેખાડું મોહું,
શામળીઆ ! માફ. ૧૦.

તે મખાંતર હડાનું કાઢ્યું, મનમાં ક'ઈક દુઃખ આવ્યું,
અનુખળાનું બંધન આજ સાંભર્યું, તે માટે અંપલાવ્યું,
શામળીયા ! માફ. ૧૧

નંદ જશોદા ગામ ગોવાળા, વ્યાકુળ વ્રજની નારી
ચાર ઘડી પછી સર્વ પડજો, હુળધર રાખે વારીરે
શામળીયા ! માફ. ૧૨
પ્રેમાનંદ.

✽

૧૯

જનાવરની જન

[છ ચોકા-ધોળ.]

જન જનાવરની મળી, મેઘાડંબર ગાજે,
બકરીબાઈનો બેટડો, પરણે છે આજે. ૧
ઢોલ નગારાં ભેર ને, સૂર સરણાઈ તીણાં,
સો સાંબેલા શોભીતાં, બેટાબેટી ઘેટીનાં. ૨
ઠીક મળી ઠઠ લોકની, જરા ઠામ ન ઠાલો,
ઢોડે વરનો બાપ ત્યાં, દડબડ દાઢીવાળો. ૩
સાજનનું શું પુછવું, બકરે કરી ભેરો,
લેગાં કર્યાં છે ભાવથી, મોટાં મોટાં ઢારો. ૪
રાતા માતા આખલા, રાખી શીંગડાં સીધાં,
આગળ માર્ગ મુકાવતા, પદ પોલીસ લીધાં. ૫

- સાજને શ્રેષ્ઠ ઊંટડા, હીંડે ઉચી ઓડે,
 એનાં અરાડે વાંકડાં, કામદારોની ગોડે. ૬
 હારમાં એક બે હાથી છે, મોટા દાંતજવાળા,
 નીચું ન્યાળીને ડાલતા, હીંડે સેઠ સુંદાળા. ૭
 હાથી ઘોડા તો છે ઘણા, હાર રોકતા પાડા,
 કાળા કદંગા ને થયા, ખડ ખાઈ જડ જડા. ૮
 આંખ ફાટી છાતી નીસરી, કરતા ખૂબ ખુખારા,
 હીંડે ઉછળતા ઘોડલા, સાજન થઈ સારા. ૯
 ટકુંઓ ટગમગ ચાલતા, પૂઠે ગરીબ ગધેડા,
 હાજી હાજી કરી હીંડતા, ડીફાં વિના અતેડા. ૧૦
 હારોહાર હજારો આ, માંહે માંહે લપાતા,
 કોણ આવે કામળ ઓઢીને, એ તો ગાડર માતા. ૧૧
 પીતરાઈઓ વહેવાઈના, એને અકકલ ન કોડી,
 આડા અવળા અકેકની, પૂઠે જાય જો દોડી. ૧૨
 બકરા તો વરના બાપ છે, હોય એનું શું લેખું,
 શું સાગર શીંગડાં તણો, હું તે આજે આ દેખું. ૧૩
 વરનો તે ઘોડો આવીઓ, વાજે વાજાં વિલાતી,
 ભેર, ભૂંગળ ને ઝાંઝરી, ભેગું ભરડતી જાતી. ૧૪
 વરરાજા બે માસનું, બાળ બે બે કરતું,
 ઝડપાયું જપ ઝોળીમાં, મન માડીનું ઠરતું. ૧૫
 મંગળ બકરીબાઈ તો, ગાય હરખી હરખી,
 જોઈ જાનરણી ઘણી, કોડે જોવાજ સરખી. ૧૬
 બકરી બાઈએ નાતની, ને બીજી ઘણીઓ,
 આણી આડોશ પાડોશણો, બાયડી બેનપણીઓ. ૧૭

ભેંસ ભુંડણુ ને ઉંટડી, ઘેટી, ઘોડી, ગધેડી,
 ગાય બિલાડી ઉંદરડી ને, એક કુતરીએ તેડી. ૧૮
 વાંદરીઓ નથી વીસર્યા, દશ વીશ આ કૂદે !
 સાથે સામટાં ગાઇ સૌ, સાતે સૂરને છૂંદે. ૧૯
 કોઈ બેં બેં કોઈ ભેં ભેં કરે, કોઈ ભુંકતી ભુંકું,
 કોઈ ચું ચું મ્યાઉં મ્યાઉં કરે, વેર વાળે ઓ કુકું. ૨૦
 ઢૂકઢૂક કરતી વાંદરી, ભે ભે નાચે છે કેવી ?
 ધન ધન! બકરી! ન કોઈની, જન તારા તેજેવી. ૨૧
 ચાર પગાંની જન આ, જોડી બે પગાં સાડ,
 સમજે તો સાર નવલ બહુ, નહિ તો હસવું તો વાડ! ૨૨

સ્વ. નવલરામ.

✽

૨૦

ફલવાડી

જનની જણુ તો લકત જન, કાં દાતા કાં શૂર;
 નહિ તો રહેજે વાંઝણી, મત ગુમાવે નૂર.

*

*

*

તેજ એવે છે તેજ એવે છે મથે સદા જે ઉચ્ચ થવા;
 સફળ થાય કે નિષ્ફળ થાયે તો પણ તે એવતા ગણવા.

*

*

*

ઉજળડ ખેડાં ફરી વસે, નિર્ધનિયાં ધની હોય;
 ગયાં ન જોખન સાંપડે, મુઆ ન એવે કોય.

*

*

*

મરી જઈ માણું નહિ, હું પોતાને કાજ,
પરમારથને કારણે, માણું ન સમજું લાજ.

* * *
શરણુ મમ થયું તે પૂર્ણ આનંદમાં હો!
શરણુ મમ પડેલાં કોઈ દી ના દુઃખી હો! (કલાપી.)

* * *
કડવા હોયે લીંબડા મીઠી તેની છાંય;
ખાંધવ હોયે બોલકા તોય પોતાની ખાંદ.

* * *
ચાતક ચકવા ચતુર નર પ્રતિદિન કરે ઉદાસ;
ખર ધ્રુવડ ને મુરખજન સુખે સુવે નિજ વાસ.

* * *
વાણી શૂરા વાણીઆ, રણશૂરા રજપૂત;
સુખ શૂરા જનકાદિકો, દુઃખ શૂરા અદ્ભુત.

* * *
વાડ થઈને ચીલડાં ગળે, સોંધી વસ્તુ કયાંથી મળે ?
ખજું ખાતું હોયે બે અન્ન, તો જીવે નહિ એકે જન.
નવાણુ પીતું હોયે નીર, જીવ જતું કયમ ધરે શરીર;
રાજા થઈને લૂંટી લે, પ્રજા કોણ આગળ જઈ કહે. [શામળ.]

* * *
રજનું કરે ગજ, એકનું અખજ;
અખખ કવિની કલ્પના, કદી ન રહે કખજ. (ધીરજકાકા)

* * *
રત્નાકર જેવો પિતા, લક્ષ્મી જેવી બહેન;
ભિક્ષાટન પણ શખને, જીઓ ભાગ્યની રહેણ. (દોલતરામ.)

* * *

[શિખરિણી]

મરે ભૂખે ભાવે મૃગપતિ કદી ના તૃણ ચરે;
તપે તાપે તોયે, સુખડ ન સુગંધી પરહરે.

* * *
બાળક ને માબાપનો જો સંબંધ બુલાય,
તો તો મારા તાતજી આ દુનિયા પલટાય!

* * *
કુવા ઢાંકણુ ઢાંકણું, ખેતર ઢાંકણુ વાડ;
બાપનું ઢાંકણુ ખેટડો, ઘરનું ઢાંકણુ નાર.

* * *
ઘરડો તોપણ બળદીઓ, તોફાની પણ ગાય;
વકરેલો પણ વાણીયો, રૂઢેલી પણ માય.

* * *
મલીન મતિનાં માનવી, પરસુખે દુઃખાય;
ખર, જવાસો, આંકડો, વર્ષા સમે સુકાય.

* * *
રણ ચઢંતા સાયબા! તું નવ જોજો વાટ;
તારાં બેલી ત્રણ જણાં, હૈયું, કટારી ને હાથ.

* * *
અદેખા તણી આંખમાં, કમળા કેરો રોગ;
પીળું દેખે પર વિષે, રોગ તણે સંજોગ.

* * *
પડતી ઇચ્છે પરતણી, ચડતી આપ ચહાય;
પણ પાપી શું કરી શકે, ધાર્યું ધણીનું થાય. [દક્ષપતરામ.]

* * *
વિદેશમાં વિચર્યા વિના, મળે ન મોટું માન;
સમુદ્રમાં વખણાત શું, સીપ તણાં સંતાન? [દક્ષપતરામ.]

ઉખાણાં

કર-શોભે નહિ મુદ્રિકા, શિરછત્ર નહિ તાત;
તાપહરણ માતા નહિ, તે છે જગ વિખ્યાત?—છત્રી.

સવારમાં એક પ્રાણી ચાર પગે ચાલે,
ખપોરે બે પગે, ને ત્રણ પગે સાંજે?—માણસ.

[બચપણ, જુવાની ને ઘડપણમાં.]

સોપારી જેવડું સારંગડું, તલનો ત્રીજો ભાગ;
એ સારંગડે બે રત્ન ગળ્યાં--એક ધરતીને બીજું આભ?—
આંખની કીકી.

નવા નગરની ઉંચી નારી;
છોકરાં પરણે ને મા કુંવારી?—મીંઢળ.

અગ્નિ કુંડમાં નિપજે, બ્રમર કુંડમાં ન્હાય;
ચતુર હોય તે સમજજો, કૂલ વેલાને ખાય?—દીવો.
પાણી થકી નિપજે, પાણી પડે જીવ જાય;
ચાલો જઈએ સખી ખાળીએ, અદકું આવરદા થાય?—
કાચો ઘડો.

પગ વિના ડુંગર ચઢે, મુખ વિના ખડ ખાય;
હંસા કહે રણિયામણું, કયું જનાવર જાય?—ધુમાડો.
એક નરે નરને ગળ્યો, તેથી શોભે તન;
એતો ઉત્તમ જન ઘણો, સમજો તમે સનજન?—ડગલો.

૨૨

કહેવતો

મન ચંગા તો કથરોટમાં ગંગા.
 મોઢી લેસના મોટા ડોળા.
 ગામમાં પેસવાના સાંસા ને પટેલને ઘેર ઉનાં પાણી.
 પારકે ભાણે મોટા લાડુ.
 મોસાળ જમવાનું ને મા પીરસનારી.
 વર મરો કે કન્યા મરો પણ ગોરનું તરભાણું ભરો.
 કથરોટ કુંડાને હસે.
 સતી શાપ દે નહિ ને શંખણીના લાગે નહિ.
 લુહાર વાડે સોઢ વેચવી.
 એરણુની ચોરી અને સોયનું દાન.
 બોર આપીને કલ્લી કાઢે.
 સાપને ઘેર સાપ પરોણો.
 માખી મારે તે માણસ મારે.
 મોં જોઈને ચાંદલો. ગાલ જોઈને તમાચો.
 ઘરાક જોઈને પડીકાં બાંધે.
 કાળ દુબળા કેમ? તો સારા ગામની પ્રીકર.
 છાશ લેવા જવું ને દોણી સંતાડવી.
 ઠામ ગયું ને ઠીકરું સાંપડ્યું.
 વર વગરની જાન.
 ગધેડાં ઉપર અંબાડી.
 ખાખરની ખીસ્કોલી સાકરનો સ્વાદ શું જાણે ?
 સાપે છછુંદર ગળી-મૂકે તો આંધળો થાય, ગળે તો મરી જાય.
 નહિ ત્રણમાં, નહિ તેરમાં નહિ છપ્પનના મેળમાં.
 ગરીબની વહુ સહુની ભાલી.
 ખોદે ઉંદર ને ભોગવે ભોરિંગ.

શ્રીરામનામસંકીર્તન

| | |
|--------------------|-----|
| ધર્મસ્થાપનતત્પર | રામ |
| ભક્તિપરાયણમુક્તિદ | રામ |
| સર્વચરાચરપાલક | રામ |
| સર્વભવામયવારક | રામ |
| વૈકુણ્ઠાલયસંસ્થિત | રામ |
| નિત્યાનન્દપદસ્થિત | રામ |
| રામ રામ જય રાજા | રામ |
| રામ રામ જય સીતા | રામ |
| ભયહર મંગલ દશરથ | રામ |
| જય જય મંગલ સીતા | રામ |
| મંગલ કર જય મંગલ | રામ |
| સંગત શુભ વિભવોદય | રામ |
| આનન્દામૃત વર્ષક | રામ |
| આશ્રિત વત્સલ જય જય | રામ |
| રઘુપતિ રાઘવ રાજા | રામ |
| પતિત પાવન જય સીતા | રામ |



મૂકં કરોતિ વાચાલં પંગુલઙ્ઘયતે ગિરિમ્ ।

યત્કૃપા તમહં વન્દે પરમાન્દ માધવમ્ ॥

[જેની કૃપા મૂળાને વાચાળ બનાવે છે, અને પાંગળાને પર્વત બનાવે છે, તેવા પરમ આનંદરૂપ પરમાત્માને હું વંદન કરું છું.]



ખાલ-વાડી

ભાગ ૩ ને

ખંડ ૨ ને

[ધોરણ પાંચમા માટે]

~~જીવન~~

૧

પ્રભુ પ્રાર્થના

[ભૈરવી-રાગિણી.]

મંગલ મન્દિર ખોલો,

દયામય ! મંગલ મન્દિર ખોલો !

જીવનવન અતિ વેગે વટાવ્યું,

દ્વાર ઉલો શિશુ લોળો;

તિમિર ગયું ને જ્યોતિ પ્રકાશ્યો,

શિશુને ઉરમાં લ્યો લ્યો,

દયામય ! મંગલ મન્દિર ખોલો !

નામ મધુર તમ રટયો નિરન્તર

શિશુ સહ પ્રેમ ખોલો;

દિવ્ય તૃષ્ણતુર આવ્યો ખાલક,

પ્રેમ અમીરસ ઢોળો,

દયામય ! મંગલ મન્દિર ખોલો !

નરસિંહજી

વૈષ્ણુવજન

વૈષ્ણુવજન તો તેને કહીએ પીડ પરાઈ જાણે રે,
પરદુઃખે ઉપકાર કરે તોયે મન અભિમાન ન આણે રે.

વૈષ્ણુવ૦

સકળ લોકમાં સહુને વંદે, નિંદા ન કરે કોની રે;
વાચ-કાય મન નિર્મળ રાખે તો ધન ધન જનની તેનીરે;

વૈષ્ણુવ૦

સમદષ્ટિ ને તૃષ્ણાત્યાગી, પરસ્ત્રી જેને માત રે;
જિહ્વા થકી અસત્ય ન બોલે, પરધન નવ ઝાલે હાથરે.

વૈષ્ણુવ૦

મોહ માયા વ્યાપે નહિ જેને, દૃઢ વૈરાગ્ય જેના મનમાંરે;
રામ નામસું તાળી લાગી, સકળ તીરથ તેના તનમાંરે.

વૈષ્ણુવ૦

વણુલોભી ને કપટરહિત છે, કામ ક્રોધને નિવાર્યા રે;
ભણે નરસૈંયો તેનું દર્શન કરતાં, કુળ એકોતર તાર્યા રે.

વૈષ્ણુવ૦

નરસિંહ મહેતા.

✽

હરિનો મારગ

[રાગ ધોળ]

હરિનો મારગ છે શૂરાનો, નહિ કાયરનું કાગ જોને;
પ્રથમ પહેલું મસ્તક મૂકી, વળતી લેવું નાગ જોને.

સુતવિત દારા શિષ સમપે, તે પામે રસ પીવા જોને;
 સિંધુ મધ્યે મોતી લેવા, માંહી પડ્યા મરજીવા જોને.
 મરણુ આગળે તે ભરે મૂઠી, દિલની દુગ્ધા વામે જોને;
 તીરે ઉભો જીવે તમાસો, તે કોડી નવ પામે જોને.
 પ્રેમપંથ પાવકની જવાલા, ભાળી પાછા ભાગે જોને;
 માંહી પડ્યા તે મહાસુખ માણે, દેખનારા દાઝે જોને.
 માથા સાટે મોંઘી વસ્તુ, સાંપડવી નહીં સ્હેલ જોને;
 મહાપદ પામ્યા તે મરજીવા, મૂકી મનનો મેલ જોને.
 રામ અમલમાં રાતા માતા, પુરા પ્રેમી પરજો જોને;
 પ્રીતમના સ્વામીની લીલા, તે રજની દિન નિરજો જોને.
 પ્રીતમ.

✽

૪

‘સહુ ચલો જીતવા જંગ’

[લાવણી]

સહુ ચલો જીતવા જંગ ખુગલો વાગે;
 ચાહોમ કરીને પડો, ફતેહ છે આગે—ટેક.
 કેટલાંક કર્મો બિંબે, ઢીલ નવ ચાલે,
 શંકા ભય તો ખહુ રોજ, હામને ખાળે;
 હજી સમય નથી આવિયો, કહી દિન ગાળે,
 જન ખડાનું કરે નવ સરે, અર્થ કો કાળે;
 અપલાવવાથી સિદ્ધિ, જોઈ બળ લાગે—ચાહોમ
 સાહસે કર્યો પરશુએ પુરો અર્જુનને,
 તે પરશુરામ પરસિદ્ધ, રહ્યો નિજ વચને,

સાહસે ઈંદ્રિજીત શૂર, હણ્યો લક્ષ્મણે,
 સાહસે વીર વિક્રમ, જગત સહુ જાણે;
 થઈ ગઈ જંગમાં મદદ હકક નિજ માગે—યાહોમ૦
 સાહસે કોલંગો ગયો, નવી દુનીઆમાં,
 સાહસે નેપોલ્યન ભીડ્યો, યુરપ આખામાં;
 સાહસે વ્યૂથર તે થયો, પોપની સહામો,
 સાહસે સ્કોટે દેવુંરે વાળ્યું જોતામાં;
 સાહસે સિકંદર નામ, અમર સહુ જાણે—યાહોમ૦
 સાહસે ખેડીના બંધ, કાપી ઝટ નાંખો,
 સાહસે જાણ્યો પરદેશ, ખીક નવ રાખો;
 સાહસે કરો વેપાર, જમે બહુ લાખો,
 સાહસે તજ પાખંડ, પ્રહારસ ચાખો;
 સાહસે નર્મદાદેશ, દુઃખ સહુ લાગે—યાહોમ૦
કવિ નર્મદાશંકર.

*

૫

“ શૂરા બાવીશ હજાર ”

[દિવ્ય છંદ]

વીરા ! ચાલો ઝટ રણમાં, કાઢો તાતી તલવાર !
 હર હર હર નાદે ધ્રુમતાં, કરિયે અરિનો સંહાર !
 રણધીરા હે રજપૂતો, સુજ અંગ તણા શણગાર !
 રે ચાલો હલદીઘાટે, શૂરા બાવીશ હજાર ! ૧
 “વીરા ! શું શૌર્ય ગયું છે ? શું રજપુત થશે ગુલામ ?
 મેવાડ પરાધીન બનશે ? શું જશે શિશોદિય નામ ?

- નહિ, નહિ, નહિ; રણમાં ચાલો, ઝળકાવો તમ હથિયાર !
 રે ધૂમો રાણા સાથે, શૂરા બાવીશ હજાર ! ૨
- “વીરા ! તમ આજે રણમાં, બેઠેશો અસ્ખલિત પ્રવાહ;
 રજપૂત ગૌરવ હજી પણ છે, તે જોશે અકબરશાહ !
 રે આજ પ્રતાપ પ્રતાપે, ધૂમી રહેશે રણ મોઝાર,
 ને સાથે ઝુઝશે તેના, શૂરા બાવીશ હજાર !” ૩
- ગર્જન કરી એમ પ્રતાપે, ઝોકાવ્યું રણે શરીર,
 હોંકાર કરી ત્યાં ઉછાળ્યા રાઠોડ, શિશોદિય વીર,
 ચંદાવત, સંગાવત ને, ઝાલા ચોહાણ, પ્રમાર;
 રિપુને હણવાને કૂદ્યા, શૂરા બાવીશ હજાર ! ૪
- મોગલ યુવરાજ સલીમને, અંબરપતિ મહાવીર માન
 લઈ સૈન્ય અસંખ્યજ ઉભા, કંઈ સિંધુતરંગ સમાન !
 પણ મૃગટોળામાં કૂદે વનરાજ કરી હોંકાર,
 ત્યાં કુદ્યા તેમ પ્રતાપી, શૂરા બાવીશ હજાર ! ૫
- ધડ ધડ ધડ થાય ધડાકા, ખુબ તોપ તણા ચોપાસ,
 કડ કડ કડ તૂટી પડતું, નીચે આવે આકાશ !
 તેને ન જરા ગણકારી, ધરી અંતર શૌર્ય અપાર,
 ત્યાં મૃત્યુ મુખે હોમાતા, શૂરા બાવીશ હજાર ! ૬
- “આજે નથી પાછું ફરવું, સમરાંગણ છે અવસાન;
 રિપુને હણવું કે મરવું, છે એજ અમારી લ્હાણ !—”
 એવું કહી સહુ ઝોકાવી, મોગલને મારે માર;
 રે રેલ સમા ત્યાં રેલે, શૂરા બાવીશ હજાર ! ૭
- રણવીર પ્રતાપ બધે ત્યાં, કરતો ધુમી નાદ પ્રચંડ,
 ખડું આજ પ્રકાશિત કીધું, રણમાં નિજ શૌર્ય અખંડ !

ભેદી અરિહાર ધસ્યો તે, ખુદ સલીમ હતો જે ઠાર;
 હર હર હર કરતા ગરબ્યા, શૂરા બાવીશ હજાર! ૮
 આકાશ ધરા ત્યાં ક'ખ્યાં, ડોલ્યાં ચૌદે બ્રહ્માંડ!
 રણક્ષેત્રે આરંભાયો, શો ભીષણ હત્યાકાંડ!
 ઢગના ઢગ વીરો પડતા, નહિ શબનો કાંઈ સુમાર;
 લડતા અગણિત મોગલ ને, શૂરા બાવીશ હજાર! ૯
 માર્યા રક્ષક ને મહાવત, રાણાએ રાખી રંગ,
 ને સલીમ તણા ગજપર ત્યાં, નિજ અશ્વે મારી છલંગ!
 પણ ગજ નિજ પતિને લઈને, ત્યાંથી નાઠો તે વાર;
 રાણા સહ પાછળ દોડ્યા, શૂરા બાવીશ હજાર! ૧૦
 “અલ્લા હો અકબર” કરતા, ત્યાં કૂદ્યા મોગલ સર્વ;
 નથી ભીડ બન્યા હજી કાંઈ, નહિ રણમાં ખોશે ગર્વ;
 ત્યાં ફરી વળી ચોપાસે, કીધો પ્રભુનો ઉદ્ધાર,
 ને ઘેર્યા રાણા સાથે, શૂરા બાવીશ હજાર! ૧૧
 પણ વીર્ય અપૂર્વજ કાંઈ, છે પ્રતાપ કેરું આજ!
 એકલડો સૈની વચ્ચે, તે ધુમી રહ્યો સિંહરાજ!
 અર્જુન શું આજે તેનો, યશ પામ્યો છે વિસ્તાર;
 હા ધન્ય પ્રતાપ! અને તુજ, શૂરા બાવીશ હજાર! ૧૨
 એ યુદ્ધ થકી ત્રણ વેળા, રજપુત યોદ્ધા દઈ પ્રાણ,
 ઉગારી લાવ્યા બળથી, નિજ રાણાને નિર્વાણ.
 પણ જોઈ વીરો નિજ પડતા, ફરી ભેદી ધસ્યો અરિહાર!
 નહિ જાણ્યું હવે નથી સઘળા, શૂરા બાવીશ હજાર! ૧૩
 અતિ રોષ થકી બની ગાંડા, ઘેર્યો રાણાને ત્યાંય;
 અમ અમ અમ અપમ જેવી અમકી અસિયો રણમાંય!

બાણે ન પ્રતાપ હવે કંઈ, મોગલથી બચે લગાર,
 નથી રહ્યા હવે સહુ તેના, શૂરા બાવીશ હબર! ૧૪
 એ સ્થિતિ રાણાની જોઈ, આલાપતિ લઈ નિજ વીર,
 મુકી છત્ર પ્રતાપનું માથે, રણમાં દોડ્યો રણધીર!
 દિલ્લીશ્વર કેરું ઉલટયું, ત્યાં સૈન્ય અસંખ્યજ ત્યાર,
 રે ટપ ટપ ધરણી ઢળતા, શૂરા બાવીશ હબર! ૧૫
 પણ રિપુને હણતા ખેંચ્યા, વીર રજપૂત રાણા પાસ,
 છોડવી મૃત્યુ મુખમાંથી, લાવ્યા રજપૂતની આશ!
 પણ આલાવીર પડ્યો ત્યાં, નિજ ધર્મ બળવી સાર,
 ને રત્ન સહસ્ર ગુમાવ્યા, શૂરા બાવીશ હબર! ૧૬
 ધડ ધડ ધડ થાય ધડાકા, ખુબ તોપ તણા ચોપાસ,
 કડ કડ કડ તૂટી પડતું, નીચે આવે આકાશ!
 એ સૈન્ય અસંખ્ય વિષેથી, નીકળ્યા રજપૂત પછી ખહાર:
 નહિ ક્યાં અરે કંઈ સઘળા, શૂરા બાવીશ હબર! ૧૭

રાણાએ તે દિન અંતે, * છોડયું રણ હલદીઘાટ,
 પણ જગતે જોયો તેની, શૂરી અસિનો ચળકાટ!
 નથી ભારતજન કદિ ભૂલ્યા, એ યુદ્ધ તણા લણકાર,
 સહુ સ્મરે પ્રતાપ અને તે, શૂરા બાવીશ હબર! ૧૮
 હા ધન્ય વીરા રજપૂતો! છે ધન્યજ તમ તલવાર!
 શું કીર્તિ તમારી જગમાં, કદિ કરમાશે પળવાર?
 ધર ધર અહીં હરનિશ ગાશે તમ શૌર્યગીતો નરનાર!
 રે ધન્ય પ્રતાપ અને એ! શૂરા બાવીશ હબર! ૧૯

અ. ક. ખખરદાર.

ગુજરાતના શૂરવીરો

પંચાસરનો રાજ, ચાવડાઓનું ભૂષણ;
 જયશિખર કહાં આજ, વળી તેનો સાળો પણ ?
 સૂરપાળ રણસિંહ, ભુવરથી લલચાયો નહિ;
 કુલીનજયો તેહ, મરે પણ દે દગો નહિ.
 મૂકે મિત્રને જેહ, અણી વેળાએ જે નર;
 લુંડી જયો તેહ, જગતમાં, તેજ ખરો ખર.
 “ધસ્યા પછી જે ખસે, ધિક્ જીવવું છે તેનું;
 છેલ્લો છઉં હું રાજ, પરાક્રમ કરી મરું હું.”
 એમ કહીને રાય, જીદમાં ધુમ્યો ધસીને;
 ગાંડા ગજની પેર, આખરે પડ્યો લડીને.
 જયશિખરનું સેન, કુલિન રજપુતો કેરું;
 મુઉં રાજને કાજ, નથી એ કરવું સ્હેલું.
 સ્ત્રીઓ મહેલની તેહ, લડી લઈ ભુંગળ ને ગજ;
 મારી હઠાવી સેન, બચાવ્યું રાજનું શબ.
 ધન્ય પ્રેમ ને શૌર્ય, અરે તે કહાં છે આજે ?
 ધિક્ ધિક્ નરનાર, જતાં રણમાં જે લાજે.
 સોલંકી મૂળરાજ, વીર નાયક નહિ તોયે;
 રણે ખતાવ્યું શૂર, કર્યાં કામો તે સ્હોયે.
 અનહીલવાડનું રાજ, વધાર્યું જાણું તેણે;
 કહાં છે રજપુત આજ, શૂર દરશાવ્યું જેણે ?
 લીમદેવ હંમેશ, પ્રતાપી મોટો જોદ્ધો,
 ઘણાંક ખીજાં રાજ, રાખતાં જેનો મોલો.

સિદ્ધરાજ શૂરવીર, થયો નામાંકિત રાજા;
 પ્રબલિતનાં કામ, ક્યાં છે જેણે આઝાં.
 રાજા રા'ખેગાર, જુનાગઢવાળો જેણે;
 ક્યાં પરાક્રમ બહુ, મારીઓ સિદ્ધો તેને.
 સિદ્ધરાજ જયસિંગ, નથી દેખાતો આજે,
 જોદ્ધો તે જગદેવ, આજ કહાં બિરાજે?
 શૂરો ભોળો ભીમ, ભીમના જેવો જોદ્ધો;
 શૂરાઓમાં જેહ, ધરે ઉંચો બહુ ઓદ્ધો.
 દીલ્હીપતિ પૃથુરાજ, તેહ પણ જેથી ડરતો;
 ભીમ તેવો આજ, કોણ છે રણમાં લડતો?
 કહાં કહાં તે શૂર, ઉર ઉંચું રણતુરથી;
 ગયું જનનું નૂર, જુદું જુવે નહિ દૂરથી.
 ક્ષત્રિ કેરું ખીજ, કોહી ગયેલું છે સાચે,
 અફીણી કાયર રાજ, જનાનાથી બહુ રાચે.
 નમ્રદાશંકર.

✽

૭

વસમી વિદાય

[ધન્યાશ્રી.]

વસમી એક વિદાય,

બહાલાંની વસમી એક વિદાય.

પ્રેમ અને પરિચય વધતાં તો,

વિરહ સહી ન શકાય,

બહાલાંની વસમી એક વિદાય.

ઉભરાતા ઉપકારે ઉછળે
 ભીનાં હૈયાં ભરાય;
 બહાલાંની વસમી એક વિદાય.
 મનમાન્યાં બહાલાંની બહાલપ,
 પળ પળુ નવ વિસરાય;
 બહાલાંની વસમી એક વિદાય.
 ઓછા ને અધુરા કંઈ લાવે,
 સ્વગ્નન કર્યાં શું થાય ?
 બહાલાંની વસમી એક વિદાય.
 દિલનાં દેવ સમાં બહાલાંને,
 આંસુ અર્પી રહેવાય ?
 બહાલાંની વસમી એક વિદાય.

લલિત.

*

૮

સંત સમાગમ

[ધોળ.]

સુખદાયકરે, સુખદાયકરે, સાચા સંતનો સંગ,
 સંત સમાગમ કીજીએ-ટેક.
 જીરે સંત સમાગમથી ટળે;
 આશા તૃષ્ણારે, આશા તૃષ્ણારે, ઈર્ષા અભિમાન,
 મોહ મત્સર મમતા બળે,
 પ્રગટે ઉરમાંરે, પ્રગટે ઉરમાંરે પ્રભુનું દલ જ્ઞાન-સંત,

જીરે સંત સમાગમથી થયા,
 મુનિ નારદરે, મુનિ નારદરે, હરિનું મન આપ;
 અનેક પતિત ઓધારીયા,
 જેના જશનોરે, જેના જશનોરે, મોટો પરતાપ-સંત.

જીરે સિદ્ધ થયા સત સંગથી,
 શુક આદિકરે, શુક આદિકરે, મુનિવર સુખરૂપ;
 ચિત્ત ચોટયું હરિરૂપમાં,
 જાણ્યો સંતથીરે, જાણ્યો સંતથીરે, મોટો મર્મ અનુપ-સંત.

જીરે મહિમા મોટો છે મહંતનો,
 જેને સેવ્યેરે, જેને સેવ્યેરે, છુટે માયાની જાળ;
 પ્રીતિ વધે પરિબ્રહ્મમાં,
 મુકતાનંદ કહેરે, મુકતાનંદ કહેરે, તજી આજ પંપાજ
 સંત સમાગમ ફીજીએ.

✽

૯

પંડિતની તુળા

[અલખેલીરે અંખેમાત જેવાને જમ્યે-એ રાગ.]

ધી ગોળ નહીં તોળાય; પંડિતની તુળા,
 અર્પે છે નિર્મળ ન્યાય; પંડિતની તુળા.
 નાગ અવનિ નભમંડળ ચીજ માપે મોટી નાનીરે,
 મન બુદ્ધિના લેહ જણાવે, શરમ ન રાખે કશાની;
 પંડિતની તુળા.

હો કે ના હો ઇચ્છા પણ એ સૌની કસોટી કરતીરે,
 ‘ન્યાય જહીં તહીં ઇચ્છા કેવી?’ એ સૂત્રે અનુસરતી;
 પંડિતની તુળા.

એ તુળાપર કોણ ચઢ્યો? ઓ ! મહાન સિકંદર ભૂપરે,
 ચૌવન ધન જય મસ્ત; ધર્યાં મણિ માણેક હાર અનુપ;
 પંડિતની તુળા.

મૂઠ્યું કસવા સામે તેની, કાટોલ વસ્ત્ર નિદાનરે,
 જે શિવ્યું કે ડોશી માએ, દીનને દેવા દાન;
 પંડિતની તુળા.

વસ્ત્ર વધ્યું, ભૂપભાર નહિ કંઈ, ઉડ્યો ઉડ્યે તે આભરે,
 પંડિત બોલ્યા, શું કરિયે ! છે અદલ તુળા ઇન્સાફ;
 પંડિતની તુળા.

સદામતો હવે ચઢે તુળાપર, ગર્વિષ્ઠ શેઠ શ્રીમતે રે,
 સ્થાપ્યાં જે જગકીર્તિ કમાવા, ખર્ચી બહુ ધન ખતે;
 પંડિતની તુળા.

ચીજપર ચીજ ધરતાં ત્યાં એનું, શકે કે કાઢી ન માપરે,
 કરી પઈ પઈ સંચી દીન કાળે ચઢતી રકમ જુજ આપ;
 પંડિતની તુળા.

ગજબ થયો શો? સદામતો તૃણુવત થઈ ઉડ્યે અડિયારે,
 વજ વજન જુજ રકમ બેઈ સહુ સંશય દોલે ચઢિયાં;
 પંડિતની તુળા.

લેખું લેવા અંતે સૃષ્ટિ સમસ્ત પડ્લે માંડીરે,
 સાગર ખળકયા, શેષજ સળકયા, હવ્યમચી રહી ત્યાં દાંડી;
 પંડિતની તુળા.

‘શું થાશે?’ સૌ કોઈ વહે ને પંડિત ધીરજ ધરતારે,
નાકે ચશમાં, ભાલ કરચલી ચઢાવી ગોષ્ઠિ કરતા;
પંડિતની તુળા.

એક મૂકે ને અન્ય ઉપાડે, ચતુર થઈ ક્યમ ચૂકે રે,
સત્ય, દાનવીર, પરાર્થી આત્મા સામે પદ્મે મૂકે;
પંડિતની તુળા.

સૃષ્ટિ પદ્મું ઉછળિયું ત્યાં પહોંચ્યું પરાની પારે રે,
આત્માનું નીચે ભૂતળ ફેાડે કોવિદ* વાત વિચારે;
પંડિતની તુળા.

‘આ શું?’ વદતાં છુટી દાંડી, છત તૂટી, પંડિત ગભરાતારે,
મૂકી તુલા ને મૂઠીવાળી પલાયનમ કરી જતા;
પંડિતની તુળા.

કૃષ્ણાનુચર.

*

૧૦

ધનવંતના ધર્મ

(દોષક છંદ.)

નિર્જળ ગામ નવાણુ ગળ્લવો, વાવ કુવા નદી તીર તળાવો;
શેષી જુનાં ફરી સઘ સુધારો, તે ધનના ધણી ધર્મ તમારો.
ધીંગી રથો રૂડી ધર્મશળાઓ, જ્યાં નરનારી રહે નખજાઓ;
તે જનના તન તાપ નિવારો, તે ધનના ધણી ધર્મ તમારો.
ચોકખી નિશાળ વિશાળ ચણાવો, બાળકને ભલી ભાત ભણાવો;
ઉમર આખી તણા ઉપકારો, તે ધનના ધણી ધર્મ તમારો.

* પંડિત.

આદરવી વળી ઔષધશાળા, દુઃખ તજે જન જાત દુખાળા;
 લે સુખ બાળક રોગી બિચારો, તે ધનના ધણી ધર્મ તમારો.
 ભાળી ભિખારી દયા ભરી ભાખો, રોટલી નાખી ભિખારી ન રાખો;
 હોય ઉઠાવ ઉદ્યોગ હજારો, તે ધનના ધણી ધર્મ તમારો.
 અંગ ગળેલ જળેલજ અંધા, ધારી શકે નહિ ધીરજ ધંધા;
 એ જન પાલન પુંજી ઉધારો, તે ધનના ધણી ધર્મ તમારો.

દસપતરામ.

✽

૧૧

‘ તું દીન દુઃખીને આપજે ’

[પદ.]

આપજે રે આપજે, તું ક્ષુધાતુરને આપજે,
 તું રંક જનને આપજે,
 તું દીન દુઃખીને આપજે.

મળે તને ભોજન રૂઝાં, ગણી પ્રભુનો એ પાડ,
 ભાળી ભુખથી પીડિતને, ના મુખ તુજ સંતાડ.

તું દયા હૃદયે આણુજે,
 તું રંક જનને આપજે,
 તું ક્ષુધાતુરને આપજે.

પીશ ન ખીડી તમાકુની, સુંઘીશ ના તપખીર,
 તે ત્યજવાથી નહિ પડે, તુજ આ પ્રિય શરીર,

તું વ્યસન દ્રવ્ય બચાવજે,
 તું રંક જનને આપજે,
 તું ક્ષુધાતુરને આપજે.

લોજન સમયે પેટ ભરી, ખાઈશ ના તું ભાઈ!
થોડું અન્ન બચાવીને, દે જેને નથી કાંઈ.

એથી ન મરીશ તું બાણજે,
ઔદાર્ય અંતર આણજે,
તું રંક જનને આપજે.

અત્તરને તું ત્યાગજે, ત્યજી દેજે સુખવાસ,
એ ધનથી તું દીનની, ભૂખનો કરજે નાશ.

તુજ ધર્મ તું સંભારજે,
તું ક્ષુધાતુરને આપજે,
તું દીન દુઃખીને આપજે.

સુવસ્ત્રો ધરીશ ન અંગપર, જમીશ ન તું મિષ્ટાન્ન,
પણ તે દ્રવ્યે રક્ષજે, કોઈ ક્ષુધિતના પ્રાણ.

નિજ સુખબલિ દઈ રાચજે,
તું દીન દુઃખીને આપજે,
તું ક્ષુધાતુરને આપજે.

રોગજનક બહુ ભોગની, ભારે ત્યજીને પ્રીત,
સાદું જીવન ગુજારીને, બચાવજે તું વિત્ત.

દીનદુઃખ તેથી વિદારજે,
તું ક્ષુધાતુરને આપજે,
તું રંકજનને આપજે,

એકાદશીથી તને થતાં, આલ અવનિ બે એક,
ભૂખમરાનાં કષ્ટ તો, વિચાર ધરી વિવેક.

તું દીનદુઃખે દાઝજે,
તું રંકજનને આપજે,
તું ક્ષુધાતુરને આપજે.

અન્યતણી ચિંતા વૃથા, શીદ ધરૂં મન માંહ્ય,
એવી સ્વાર્થી વૃત્તિ નીચ, રખે તુંથી પોષાય.

તું આત્મ સંમ સહુ જાણજે,
તું દીનદુઃખીને આપજે,
તું રંકજનને આપજે.

સતકમેનિ સાધવા, આ સમ અન્ય પ્રસંગ,
ફરી ફરી નહિ આવે લહી, દે ધરી અંગ ઉમંગ.

તું દાનને મન માનજે,
સુરવૃક્ષ ભૂમિનું વાવજે,
તું ક્ષુધાતુરને આપજે.

દુઃખીનાં દુઃખ ટાળતાં, તુજ સઉ દુઃખ દળાય,
અવરતાણું હિત સાધતાં, તુજ હિત સહજ સધાય.

તુજ હિત તું આ વિધિ સાધજે,
તું દીનદુઃખીને આપજે,
તું રંકજનને આપજે.

છોટાલાલ જીવનલાલ.

✽

૧૨

રખોપીઆને

[મંદાકાંતા.]

ફેંકી દેને તુજ કરથી આ પતથરો, ગોફણી આ,
મારે આવી મુજ ચમનમાં જોઈએ કૂરતા ના;
જે પંખીડાં મુજ ચમનને લાગતાં ઘા ન છોડે,
તે પંખી છો મુજ ફળપુલો આખતાં પૂર્ણ હશે.

એ સૌ માગે જરૂર ઘટતો પાકમાં કાંઈ હિસ્સો,
થોડું માગે જીવન અર્થે, સ્વદેષ દેવું ઘટે તો;
ખાઈ પીને સુખમય બની પંખીડાં ગીત ગાતાં,
નાનું મોટું સમજી સુખમાં જીવતાં સર્વ નાનાં.

આ મોટું છે ઉપવન અને પંખીડાં છે ઘણેરાં,
ખાંધે માળો તરૂ ઉપર એ છાંયમાં કેવી શ્રદ્ધા ?
ઘાશા માટે ? ગરીબ બહુ એ ! સ્વદેષ સન્તુષ્ટ ભોળાં !
તે સૌ માટે મુજ ચમનમાં જોઈએ ફૂરતા ના.

કલાપી.

✱

૧૩

મહેતોજી મામેરે ચાલ્યા

[રાગ ધન્યાશ્રી.]

નરસૈં મેહેતે ઘેર તેડાવ્યા, સગા તે વૈષ્ણવ સંતજી
મોસાગું લઈ આપણે જવું છે કુંવરબાઈનું શ્રીમંતજી,
જીની વેલને ધૂંસરી વાંકી, સાંગી^૧ સોટા ભાગીજી;
કોનાં તળાયાં^૨ કોની પિંજણીયો,^૩ બળદ આણ્યા બે માગીજી
મહેતોજી મામેરે ચાલ્યા, સમર્યા શ્રીજગદીશજી;
ત્રણ સખિયો સંગાતે ચાલી, વેરાગી દશ વીશજી.
સંપુટ ત્રાંખાની ડાબલીનો, તેમાં બાળ મુકુંદજી;
કંઠે હાર કરીને રાખ્યા, હામોદર નંદન નંદજી.

વેલની પૂઠે કોથળો બાંધ્યો, માંહી ભયાં વાજિંત્રજી;
 ગાંઠની એક ગોપીચંદનની, તુળશી કાષ્ટ પવિત્રજી.
 મોસાળાની સામગ્રીમાં, તિલક ને તુળશી માળજી;
 નરસૈયાને નિર્ભય છે જે, જોગવશે ગોપાળજી.
 બળહીણા બળદો શું હીંડે, ઠેલે વૈષ્ણવ સાથજી;
 સોર પાડે ને ઢાળ ચઢાવે, જે જે વૈકુંઠનાથજી.
 એક બળદ ગળિયો થઈ જોસે, આખલો તાણી જાયજી;
 પડ્યાને પૂંછ ગ્રહી ઉઠાડે, કૌતુક કોટી થાયજી.
 સાલે સાલ જૂજવાં દીસે, રથતણાં બહુ વકજી;
 સાંગીનો બહુ શબ્દજ ઉઠે, ચૂચવે છે બહુ ચક્રજી.
 ચડે જોસે ને વળી ઉતરે, લે રામકૃષ્ણનું નામજી;
 મધ્યાહ્નને મહેતાજી આવ્યા, જોવા મળ્યું ઉના ગામજી.
 શું જાણે વૈષ્ણવનો મહિમા, વિષયીપુરના લોકજી;
 કાંડ પહોંતા કુંવર વહુના, મામેરું છે રોકજી.

પ્રેમાનંદ.

✽

૧૪

નળને શોધતી દમયંતી

(રાગ રામગ્રી.)

ભૂલી ભમે છે ભામિની, નૈષધ નાથની નારરે
 હો નળ હો નળ બોલતી, ભીમકરાજકુમારીરે. ભૂલી.
 ઘોવાયું કાજળ આંસુએ કરી, વેદનાએ વ્યાકુળરે;
 અર્ધ ઉધાડી દેહડી, નાથે ફાડયું છે પટકુળરે. ભૂલી.

એવે દીઠો એક ચીતરો, ધાઈ દમયંતી ઉલટરે; ભૂલી.
 પૂછે ભાળ નળ ભૂપાળની, છે તારા જેવી કટરે. ભૂલી.
 શાર્દૂલ દીઠો વાટમાં, વૈદરણી પૂછે ખરી વહાલરે; ભૂલી.
 નૈષધનરેશ વાટે મળ્યા, છે તારા જેવી આલરે. ભૂલી.
 સાવજ થાયે ગાભરા, ભય પામી નાસી જાયરે; ભૂલી.
 રખે વનદેવી અમને ઝાલતી, પશુઅરિ ક'પાયરે. ભૂલી.
 પૂછે ઉંચા દ્રુમને, તારી ગગને ગઈ ડાળરે; ભૂલી.
 તરુવર જો મારા વતી, કહીં દીસે ભૂપાળરે. ભૂલી.
 પર ઉપકારી સદા તમે, વળી શીતળ તારી છાંયરે; ભૂલી.
 નૈષધનાથ ક્યહું દીઠડા, જોઉં છું વનમાંયરે. ભૂલી.
 તરુ ઉત્તર આપે નહીં, તેમ તેમ રાણી રાયરે; ભૂલી.
 પુણ્યપ્રલોકે જાણે પરહર્યાં, શત્રુ થયાં તર્વ કોઈ રે. ભૂલી.
 અજગર પડ્યો છે વાટમાં, વિકાસી મુખ ભાગરે; ભૂલી.
 દમયંતીએ જાણ્યું નહીં, તેના મુખમાં મૂક્યો પાગરે. ભૂલી.
 ચરણ ગળ્યો જલુ લગી. વિષ ચઢી ગયું શરીરરે; ભૂલી.
 પડી ભોમ સાદ જળને કરે, મુખે પાડે રીરરે. ભૂલી.
 અજગર આનંદ પામીઓ, બહું જડ્યું બક્ષરે; ભૂલી.
 વૈદર્ભી ઘણું વલવલે, ઉંચાં ચઢી ગયાં ચક્ષરે. ભૂલી.
 કંઠે બ'ધાઈ કાચડી, મુખે પડીઓ શોષરે; ભૂલી.
 મરણ સમે મૂકે નહીં, હૃદે રસના પુણ્યપ્રલોકરે. ભૂલી.
 રોતી રાણી સાંભળી, પારધી આવ્યો ધાઈરે; ભૂલી.
 પગ દીઠો અજગર મુખમાં, તેણે શ્યામાને સાહીરે. ભૂલી.
 પારધીએ અજગર મારીઓ, કોહોવાડને ધાર. રે; ભૂલી.
 જલન કરીને મૂકાવીઓ, નળપત્નીનો પાયરે. ભૂલી.

વૈદલીને બિષ ચઢ્યું નહીં, છે વાસવનું વરદાનરે,
કરતલ વાસ સુધા તણે, દેહી રહી પરમ નિધાનરે. ભૂલી.

✽

૧૫

પ્રાર્થના

(૫૬-ભરવી કે દેશી.)

અરજ સુણો અવિનાશી, અમારી અરજ સુણો અવિનાશી—ટેક.
આપ દયાળ અમો સૌ બાળક, એક અમારી આશ—અમારી.
વાંક કરે બાળક તો બહુએ, થશે ન લેશ ઉદાશ—અમારી.
ભણતર ભણવા ભેળાં થઈએ, કરશે નહિજ નિરાશ—અમારી.
શુભ ગુણ લઈએ સહુએ સમજી, ન રહે લેશ ક્યાશ—અમારી.
આપ શુભ મતિ સદ્ગુણ સાથે, સહુમાં થાય સમાસ—અમારી.
નિર્મળ મનમાં નિશ્ચિન રહીએ, પ્રસરે જેમ સુવાસ—અમારી.
મુખથી એવું માગી લહીએ, અંતર થાય ઉબસ—અમારી.
આપ તણે આધાર મળ્યાથી, હૈયામાં છે હાશ—અમારી.
ન રહે લેશ કુધારો કદી પણ, સુખનો થાય ન નાશ—અમારી.
કેશવવ્રતિ.

✽

૧૬

રામ રમકડું

રામ રમકડું જડિયુંરે રાણાજી,
મને રામ રમકડું જડિયું. ટેક
રૂમજીમ કરતું મારે મંદિરે પધાર્યું,
નહિં કોઈને હાથે ઘડિયુંરે. રાણાજી.

મોટા મોટા મુનિજન મથી મથી થાક્યા,
 કેઈ એક વિરલાને હાથે ચડિયુંરે. રાણાજી.
 મુન શિખરનારે+ ઘાટની ઉપર,
 અગમ અગોચર નામ પડિયુંરે. રાણાજી.
 ખાઈ મીરાંકે પ્રભુ ગિરધર નાગર,
 માઈ મન શામળિયાશુ જડિયુંરે. રાણાજી.

✽

૧૭

હિન્દનું ભવિષ્ય

(ગરબો.)

માજી હવે ઉજળી થાશે રાત અંધારી આથમી રે લોલ,
 બહાણલાં વાશે થાશે પ્રભાત દુઃખડાં જાશે શમી રે લોલ.
 માજી તારા ઘાયલ પુત સપુત સુતેલા જાગશે રે લોલ,
 માજી થાશે ઝાઝો ઝંપાપાત જાતમુખ ત્યાગશે રે લોલ.
 જાગશે દાન દયાના વીર ધીર વીર જાગશે રે લોલ,
 જાગશે સાવજ ચિત્તા વાઘ કેસરી ત્રાડશે રે લોલ.
 વરસશે સ્વાતિના વસ્સાદ આકાશથી આવશે રે લોલ,
 માજી બે છીપે મોંઘે મૂલ મોતીડાં પાકશે રે લોલ.
 જાગશે રામ બિનામાં રામ ગર્વગંજન થશે રે લોલ,
 જાગશે જાગશે જાદવચંદ્ર અધમ ઉદ્ધારશે રે લોલ.
 જાગશે કર્ણાન્નુન થઈ એક ધનુર્વેદ ધારશે રે લોલ,
 જાગશે ભીમ અને ભડ ભીષ્મ લીલાં પણ પાળશે રે લોલ.

+ યોગની ઉંચામાં ઉંચી ભૂમિકા.

ભગશે મેવાડી ભડવીર પ્રતાપનાં પણ ધણાં રે લોલ,
 માણ એને યુગયુગના અપવાસ કરશે પારણાં રે લોલ.
 ભગશે શિવાળનાં સેન ધરતી ધુળવશે રે લોલ,
 જીતશે કુડકપટના ખેલ કુડ ત્યાં ધૂળ થશે રે લોલ.
 માણ તારી કુખનાં ક્રીતિગાન ગૌરવ ગાજશે રે લોલ,
 માણ તારાં દૂધમલ પીશે દૂધ દૂધ દીપાવશે રે લોલ.
 મંદ મૃદુ હિમાળાના વાય ઉત્તરના વાયા જશે રે લોલ,
 માણ જશે રોગ દોગ શોકના થોક શીતળતા શાંતિ થશે રે લોલ.
 ઝરશે અમી ઝરણાં વરસાદ ભૂમિ ભિંજવશે રે લોલ,
 ક્યારડે કલ્પતરૂનો પાક કણુના કળશી થશે રે લોલ.
 માણ એવા મોં માંઝ્યા વરસાદ કુંદનના વરસશે રે લોલ,
 આવતી સાગરિયાની છોળ રતનચોક રેલી જશે રે લોલ.
 માણ તારો ભાગ્ય-સવિતા ભર્ગ સિંચતો ચડતો જશે રે લોલ,
 પ્રભુજીના શરદપુનમના ચંદ્ર સુમો મધ્ય સ્થંભી જશે રે લોલ.
 માણ તારૂં ભારત બનશે સ્વર્ગ નંદનવન ઝાંખાં થશે રે લોલ,
 માણ તારો જય જય જય જયકાર જગત ત્રણ ગાજશે રે લોલ.

વિહારી.

✽

૧૮

રેંટીયો

[ભજન.]

સ્વતંત્રતાની સિદ્ધિરે, સ્વદેશ કેરી રિદ્ધિરે,
 વહાલો મારો રેંટીયો હોજી.

જેના ગુંજનમાં રામ કેરાં નામ,
જીવન કેરી શક્તિરે, જન્મભૂમિની ભક્તિરે,

એ તો એકજ રેંટીયો હોજી—સ્વતંત્રતાની.

પરદેશી પરતંત્રતા તોડે પળની માંદ્ય,
દે આર્થિક સ્વતંત્રતા શીળી સુખની છાંય;
નિર્ધનીઆનો ખેલીરે,

એ તો એકજ રેંટીયો હોજી—સ્વતંત્રતાની.

ભુતર કેરે તાંતણે સહજે મળે સ્વરાજ,
જેનાં બળથી હિંદનાં સુધરે સઘળાં કાજ;
રૂપાળો રઢિયાળોરે,

વહાલો મારો રેંટીયો હોજી—સ્વતંત્રતાની.

સુદર્શન ચક્રર સમું સર્વ શક્તિનું પૂર,
જેમાં ગૂઢ રીતે ભર્યું સો સૂરજનું નૂર;
એવો પ્રાદ પ્રતાપીરે,

વહાલો મારો રેંટીયો હોજી—સ્વતંત્રતાની.

ભીજન કેરા શિયળની રક્ષાનો કરનાર,
યોદ્ધાને અવકાશમાં છે શાંતિ દેનાર;
એવો અમાપ ગુણિયલરે,

એ તો એકજ રેંટીયો હોજી—સ્વતંત્રતાની.

સ્વતંત્રતાની સિદ્ધિરે, સ્વદેશ કેરી રિદ્ધિરે,
વહાલો મારો રેંટીયો હોજી—સ્વતંત્રતાની.

સીતારામ શર્મા.

ફૂલવાડી

હૈયું હનુમાનનું ચીરું, નિહાળી રામની મૂર્તિ;
હૃદય માઈં અરીસો છે, ઉઘાડીને લલે જો તે.

* * *
વિયોગે ભૂલાયે પ્રીતિ, જન વૃથા એમ વદતા;
ભૂલાયે ભુંસાયે પ્રીતિ નહિજ એ સ્વાર્થ સ્વપ્નાં.

* * *
મર્યું, ખોવાયું, વા ઢળી ગયું કહો કે ઉડી ગયું;
ભળ્યાં ભૂતે ભૂતો, લય નથી થયું એ કબૂતરં.

* * *
તમારા રાજ્યદ્વારોના ખુની લલકા નથી ગમતા;
મતલબની મુરબત જ્યાં, ખુશામદના ખજાના જ્યાં.

* * *
અંજલી ગમગીનીની સદાએ અર્ચ્યા થકી;
પ્રભુની પામવા પ્રીતિ બિન્દુ હર્ષ તણું વધુ.

* * *
છે વૈધવ્યે વધુ વિમળતા ખડેન સૌભાગ્યથી કેં;
છે ભક્તિમાં વધુ વિમળતા ખડેન શૃંગારથી કેં.

* * *
ખાપુ આ સૌ સુખ હુઃખ તણી વેડનાંખી નથી કેં;
આ તો ખોજો કુદરત તણો માત્ર કલ્યાણકારી.

* * *
હુંકી દષ્ટિ જન હૃદયની અદ્ય ખડોજ જોતી;
ને તેથી આ સુખદ સરણી દિસતી ડાઘવાળી.-(કલાપી.)

* * *
ડગલે ડગલે ડુંગરા, વિકટ પ્રેમનો પંથ;
કૃપા કરે શ્રીરામ તો, સંત પામતા અંત.

સિંહમૂછ ભોરિંગમણિ કૃપણ ધન સતી નાર;
તે જીવતાં પર કર નવ ચઢે, ત્યમ ક્ષત્રી તલવાર.

* * *
કાયા કાચો કુંભ છે, જીવ મુસાફર પાસ;
ત્યાં લગી તારો જાણજો, જ્યાં લગી શ્વાસોન્ધ્વાસ.

* * *
હયા છે ઇશ્વરી માયા આ સંસાર કટુ મહી;
હયામાં બ્રહ્મ પ્રીતિનું કાંઈ ભાત જનો કરે.

* * *
કરે જો કાંઈ તો સુખથી કરજે ને સુખી થજે,
પરન્તુ કાંઈ તું ઢચુપચુ રહીને કરીશ ના;
કરે છે સાચું તું જરૂર સમજી એમ કરજે;
નહિ તો પસ્તાવો દુઃખમય અગાડી બહુ થશે.-(કલાપી.)

* * *
સંસ્કૃત બોલ્યાથી શું થયું શું પ્રાકૃતથી નાશી ગયું;
ભાષાને શું વળગે ભૂર જે રણમાં જીતે તે શૂર.-(અખો)

* * *
હૃદય જો મળ્યું હોય તો બધું મળ્યું;
હૃદય જો નહિ તો નહિ કશું.

* * *
તે રાક્ષસોની ઉપર પ્રીતિ રાખવાની !
તે રાક્ષસોની સહ સાચવ દૈવી અંશ !
છે યુદ્ધ તો જગવવું પણ પ્રેમ રાખી !
લોહી લીધા વગર લોહી દઈ જ દેવું !

* * *
જીવવું જીવ લેઈને આંહી એવી દીસે રીતિ;
કોઈને દુઃખ દેવાથી તૃપ્તી કેમ થતી હશે ?

* * *
તાંડે તે ના તુજ રહી શકે તૂટશે સર્વ સાંડે;
માટે છોડી “તુજ” “મુજ” હવે દાસ થા ઇશનો તું.

જન્મ ને જીવનાં કૃત્યો છે આકસ્મિક સૌ અરે!
પાસા ફેંકે જનો સર્વે દા દેવો હુરિ હાથ છે.

* * *
મર્યું છે યુદ્ધ પ્રહારે દેવ દાનવનું સદા;
હણે છે કોઈ તો કોઈ રક્ષાનું કરનાર છે.

* * *
વિના શક્તિ ઇલાજેની દયા તો દુઃખ માત્ર છે;
દયાનાં અશ્રુમાં તોયે ઉડી કાંઈ મીઠાશ છે.

* * *
સુખ દુઃખ ભલે જે હો તે હો! સુખી મરનાર છે!
મરણ સુખમાં વીત્યું તો શી પછી દરકાર છે?

* * *
અરે ઉંઘ્યો ઝાંઝું પણ થઈ પુરી છે રજની આ,
નવા સૂર્યે પૂરું નવીન અજવાળું હૃદયમાં.

* * *
ગમે તેવી નાની કૃતિ અસર વિના નવ રહે;
ગમે તેવું નાનું જન ગુલ બહુએ કરી શકે.

* * *
દયા જો કે છેતી દુઃખી દીલ તણાં ના દુઃખ શકે;
નકી પંપાળીને જીગર હલકાં તો કરી શકે.

* * *
પુત્રીને ગૃહને નાણે જેવારે ના થયો કદિ;
પિતૃની ને પ્રભુની કે દષ્ટિ તીખી તહીં નકી.

* * *
કોઈના એ દુઃખોમાં છે યોગ્ય ના સુખ પામવું;
મરેલાં તો પ્રભુનાં છે તેનું માનજ રાખવું.

* * *
દર્દથી જે મળે તે કે દર્દની વાતથી મળે;
દર્દોની કે કથામાં તો દર્શનો પ્રભુનાં જડે.—(કલાપી.)

ઉખાણાં

કાળા કાળા કાકાજી, ઠગારાના પીર,
ગામ ગામ ઠામ ઠામ ખાય જાય ખીર?—કાગડો.
કાળી કાળી કંકુબાઈ, આંખા ડાળ ડાલે,
ઉનાળામાં કેરી ખાતી, મીઠા ટહુકા બેલે?—કેયલ.

કાળો ઘોડો, લાલ લગામ,
પકડવા હે પણ બેસવા ન હે?—દીવો.

શિંગ સહિત જે જનમીઓ, જોખનમાં શિંગ જાય,
જોખન ફીટી વૃદ્ધ થયો, શિંગ ફરીને થાય?
—ખીજનો ચંદ્ર.

ચતુરા ચંચળ ચાલતી, થાકી ગઇ કે દિશ,
પાછી લાગી હોડવા, જ્યારે છેલ્લું શીષ?—કલમ.
જીવ વિનાનું જાનવર, હો મુખ પ્રત્યક્ષ દીઠ,
પીઠ ખવરાવી પીટીએ, બેલે મધુરું મીઠ?—મૃદંગ.
નામ જોતાંમાં નાર, અંતરિક્ષ અવનીપર સાંધી,
વિના ગુને વણુ વાંક, રહે લોહ સાથે બાંધી;
માનવ જણુ બે ચાર, ચઢી હૃદય પર બેસે,
આઘી પાછી જાય; ફરી ઠેકાણે બેસે;
ચીસો નાંખે ચો મુખે, દયા ન આણે દેહમાં,
પંડિત હશે તે પારખે, નર નારીના નેહમાં?

—હિંડોળાખાટ.

ઉત્તમ કુળથી નિપજી, તાત તણો જે તાત;
તેની સાથે વિવાહ કર્યોએ સમજે સજ્જન વાત?—છાશ.

કહેવતો

સોનાની સાંકળમાં લોઢાનો ખીલો. વિંધ્યું તે મોતી.
 શેરડીનો સાંઠો છેડા સુધી ગળ્યો હોય? ચડે તે પડે.
 ઉજળું એટલું દુધ નહિ; પીળું એટલું સોનું નહિ.
 મન હોય તો માળવે જવાય. ડુંગરા દૂરથી રળીયામણા.
 ઓઢીમાંનો હારે ને મુઠીમાંનો જીતે. વાડ વેલાને ખાય.
 બાંધી મુઠી લાખની ઉઘાડી વા ખાય. ઠીકરી ઘડાને ફેરે.
 પાવલાની પોરી, પોણાનો થર, નાતરે ગર્ધત્યાં ભાડાનું ઘર.
 ગરથ ગાંઠે ને વિદ્યા પાઠે. ઘઉં ગણે તે માંડા ભૂલે.
 ખોદે તે પડે ને વાઢે તે વહે. પાઘડીનો વળ છેડે.
 સુંઠને ગાંગડે ગાંધી ન થવાય. ઘરડા વિના ગાડું ન ચાલે.
 નગારાની ધુનમાં તતુડીનો અવાજ કોણ સાંભળે ?
 ચોરીમાંથીજ ચચર્યું. રાહુના ગાડાં તે કંઈ રસ્તે રહે ?
 પહેલે કોળીએજ માખ. ખાવો નાચ્યો તેમ ખોડલી નાચી.
 ઘેર ઘેર કાઢવના ચુલા. નખળા ખગદને ખગાર્યો ઘણી.
 શેઠની શીખામણ આંખા સુધી. ઘરડી ગાયને ડોકે ડાણું.
 ચોરના ભાઈ ઘંટી ચોર. મહાદેવના ગુણ પૂજારી જાણે.
 શેરડીવાળાનો સાક્ષી ગંડેરીવાળો. કુતરાની પૂછડી વાંકી.
 કોયો સારનાર ને કીકો સરાવનાર. મુરખ માથે શિંગડાં.
 ઉસો આપનાર ને મુસો લેનાર. પાણી પીને ઘર પુછવું.
 ગોળ ખાય ગુલબો ને માર ખાય દુલભો. હૈયે તેવું હોકે.
 સાપનો કરડયો તણખલાંથી ડરે. ઘી ઢળયું તો ખીચડીમાં.
 દોરડી બળે પણ વળ નહિ જાય. આંધળામાં કાણો રાજ.

નાક કટ્ટા તો કટ્ટા પણ ધી તો ચટ્ટા. કુહાડામાં હાથો.
 વાંકી આંગળી વગર ધી નહિ નીકળે. પોથીમાંનાં રેંગણાં.
 દુધ પાઈને સાપ ઉછેરવો. આંગળી આપતાં પો'ચું લે.
 ઉંટ મૂકે આંકડો ને બકરી મૂકે કાંકરો. હાથે તે સાથે.
 વરમાંથી ઘર થાય, ઘરમાંથી વર નહિ થાય.
 ટકાની તોલડી તેર વાનાં માગે. હીરાની પરખ ઝવેરી કરે.
 જે દુઃખે જોગી થયા, તે દુઃખ તો આગળ રહ્યાં.
 ઘણો ડાહ્યો ત્રણ ઢેકાણે ખરડાય. કોણું ત્યાંથી કાપવું.
 લેને ગઈ પુત ને જોઈ આવી ખસમ. જાગ્યા ત્યાંથી સવાર.
 મુરખ મિત્ર કરતાં દાનો દુશ્મન સારો. ઉંટનાં અઢારે વાંકાં.
 મરદની મસાણે જવું સાફ, પણ નામરદની જાને જવું જોડું.
 નાદાનકી દોરતી જીવકા જાન. કોલી કાકડીથી રાજ.
 જોળે મરે તેને ઝેરે નહિ મારવો. રામ નામે પથર તરે.
 રાજ, વાજાં ને વાંદરાં નચાવ્યાં નાચે. ચોરની ચાર.
 ખાર હાથનું ચીલડું ને તેર હાથનું ખી.
 મીયાં પડ્યા પણ ટંગડી ઉંચી. અન્ન તેવા ઓડકાર.
 તાડ ચડનારને ટેકો ક્યાં સુધી ? દુધમાં ને દહીંમાં પગ.
 ફરતા ફરતી છાંયડી, ભરતી પછી ઓટ.
 મનને ભાવે તે જગતને ભાવે. પટેલની ઘોડી પાદર લગી.
 ભીખનાં હાલ્લાં સીંકે ન ચઢે. મા મને કોઠીમાંથી કહાડ.
 નેવનાં પાણી કંઈ મોલે ચડે ? ખાલી ચણો વાગે ઘણો.
 દીવો સળગાવતી આવું ને ઘર લંગાવતી આવું.
 નવો નિશાળીઓ નવ દહાડા ઘણું કરે તો દરા દહાડા.

શ્રીરામનામસંકીર્તન

| | |
|------------------------|-----|
| શુદ્ધ બ્રહ્મ પરાત્પર | રામ |
| કાલાત્મક પરમેશ્વર | રામ |
| શેષતલ્પસુખનિદ્રિત | રામ |
| બ્રહ્માગ્નિપ્રાર્થિત | રામ |
| ચણ્ડકિરણકુલમંડન | રામ |
| શ્રીમદ્દશરથનંદન | રામ |
| કૌશલ્યાસુખવર્ધન | રામ |
| વિશ્વામિત્રપ્રિયધન | રામ |
| ઘોરતાટકાઘાતક | રામ |
| મારીચાદિનિપાતક | રામ |
| કૌશિકમલસંરક્ષક | રામ |
| શ્રીમદહલ્યોદ્ધારક | રામ |
| ગૌતમમુનિસંપૂજિત | રામ |
| સુરમુનિવરગણસંસ્તુત | રામ |
| નાવિકધાવિતમૃદુપથ | રામ |
| મિથિલાપુરજનમોહક | રામ |
| વિદેહમાનસરજ્જક | રામ |
| ત્ર્યમ્બક કાર્મુકભજ્જક | રામ |
| સીતાર્પિતવરમાલિક | રામ |
| કૃતવૈવાહિકકૌતુક | રામ |
| ભાર્ગવદર્પવિનાશક | રામ |
| શ્રીમદઅયોધ્યાપાલક | રામ |



ત્વેમ માતા ચ પિતા ત્વેમ । ત્વમેવ બંધુશ્ચ સખા ત્વમેવ ।

ત્વમેવ વિદ્યા દ્રવિણં ત્વમેવ । ત્વમેવ સર્વે મમદેવ દેવ ॥

[તમેજ માતા છો અને તમેજ પિતા છો. તમેજ બંધુ છો અને
મિત્ર પણ તમેજ છો. તમેજ વિદ્યા છો અને દ્રવ્ય પણ તમેજ છો
હે દેવના પણ દેવ તમેજ માફ સર્વસ્વ છો.]

અનુક્રમણિકા

| ખંડ ૧ લો | પૃષ્ઠ | ખંડ ૨ નો | પૃષ્ઠ |
|--------------------------------|-------|---------------------------|-------|
| ૧. ધર્મસ્તુતિ | ૧ | ૧. પ્રભુ પ્રાર્થના | ૩૫ |
| ૨. ગુણવંતી ગુજરાત | ૨ | ૨. વૈષ્ણવજનન | ૩૬ |
| ૩. સ્વદેશપ્રીતિ | ૪ | ૩. હરિનો મારગ | ૩૬ |
| ૪. સુખ દુઃખ મનમાં ન આણીએ | ૫ | ૪. સહુ ચલો છતવા જંગ | ૩૭ |
| ૫. કૃષ્ણ અને સુદામો | ૬ | ૫. શૂરા બાવીશ હજાર | ૩૮ |
| ૬. નબળાપર ના હાથ ઉગામો | ૧૦ | ૬. ગુજરાતના શૂરવીરો | ૪૨ |
| ૭. હિતનાં વચનો | ૧૧ | ૭. વસમી વિદાય | ૪૩ |
| ૮. ઉત્તમ કુળ | ૧૨ | ૮. સંતસમાગમ | ૪૪ |
| ૯. ગમાર | ૧૩ | ૯. પંડિતની તુળા | ૪૫ |
| ૧૦. જીવ્યાથી જોયું લડું | ૧૪ | ૧૦. ધનવંતના ધર્મ | ૪૭ |
| ૧૧. લલિષ્યના નામરીકા | ૧૫ | ૧૧. તું દીન દુઃખીને આપજો | ૪૮ |
| ૧૨. ખલક ખેલ | ૧૭ | ૧૨. રખોપીઆને | ૫૦ |
| ૧૩. ઉદરને | ૧૭ | ૧૩. મહેતોજી મામેરે ચાલ્યા | ૫૧ |
| ૧૪. અંધેરી નગરીનો ગંડુ રાજા | ૧૮ | ૧૪. નળને શોધતી દમયંતી | ૫૨ |
| ૧૫. તહીં આ શિર ઝુકે છે | ૨૧ | ૧૫. પ્રાર્થના (અરજ સુણો) | ૫૪ |
| ૧૬. ધર્મસ્તુતિ | ૨૨ | ૧૬. રામ રમકડું | ૫૪ |
| ૧૭. ધણુ | ૨૩ | ૧૭. હિંદનું લલિષ્ય (અરખો) | ૫૫ |
| ૧૮. જસોદાનો વિલાપ | ૨૫ | ૧૮. રેંટીઓ | ૫૭ |
| ૧૯. જતાવરની જાન | ૨૭ | ૧૯. ફૂલ-વાડી | ૫૮ |
| ૨૦. ફૂલ-વાડી | ૨૯ | ૨૦. ઉખાણાં | ૬૧ |
| ૨૧. ઉખાણાં | ૩૨ | ૨૧. કહેવતો | ૬૨ |
| ૨૨. કહેવતો | ૩૩ | ૨૨. રામનામસંહીતાન | ૬૪ |
| ૨૩. શ્રીરામનામસંહીતાન | ૩૪ | | |

બાલ-વાડી (ભાગ ૧ લો)

રાષ્ટ્રીયશાળાઓનાં બાળવર્ગ અને પહેલા ધોરણ માટે
કવિતાઓનો સંગ્રહ. કિં. ૦-૧-૩

બાલ-વાડી (ભાગ ૨ નો)

બીજા અને ત્રીજા ધોરણ માટે કવિતાઓનો સંગ્રહ.
કિં. ૦-૨-૦

બાલ-વાડી (ભાગ ૩ નો)

ચોથા અને પાંચમા ધોરણ માટે કવિતાઓનો સંગ્રહ
કિં. ૦-૩-૦

મહાત્મા ગાંધીજીના જીવનના હેટલાક પ્રશ્નો:—

દરેકે વાંચવા લાયક પુસ્તક. કિં. ૦-૪-૦

જૂગોળનો અભ્યાસક્રમ અને તેની સમજૂતી:—

કિં. ૦-૧-૬

બાલ-પ્રાર્થના:—સુંદર સુંદર પ્રભુ પ્રાર્થનાઓનો સંગ્રહ.

કિં. ૦-૧-૩

લોકગીતો:—સંગ્રહક સ્વ. ભાઈ રણજીતરામ વાવાભાઈ

(ટુંક વખતમાં બહાર પડશે.) કિં. ૦-૮-૦

મહાત્માજીનો મુકદ્દમા:— (છપાય છે.)

મળવાનું દેશી-સુરતના બૃક્ષસેલરો અને:—

રાષ્ટ્રીય ગ્રંથમાળા કાર્યાલય,

લીમડાચોક, સુરત

આ બાલ-વાડીનું પુસ્તક સુરત ભાગાતળાવ રોડ ઉપર આવેલ
ધી " ઇડીઆ " પ્રીન્ટીંગ પ્રેસમાં કવચલાલ મુનીશાલ ગાંધી-
જાપી છે. અને કલ્યાણજી વિક્રમલાલ મહેતાએ લીમડાચોક પ્રતિ
કર્તે.

